

میکرو اپل کمپنی

پاک سوسائٹی

ڈاکٹر احمد صنفیر احمد

WWW.PAKSOCIETY.COM

وہ خوشی سے گنگنا تی ہوئی صحن سے ملحق بآمدے میں آئی تھی اور دوسرا لمحہ خالی بآمدے کو دیکھ کر اس کے چہرے پر پھیلے قوس و قزح کے رنگ خزاں کے ویرانوں میں تبدیل ہو گئے تھے۔

”بھائی بیگم! خود پرستی و خود پسندی کے مظاہرے کب اشٹاپ ہوں گے؟“ اس نے سلگتے دل سے سوچا پیچھے اماں چلی آئی تھیں۔

” بت کیوں بن گئی ہو؟ جاؤ گی نہیں کیا؟“

”اماں! بھائی کہاں ہیں؟“

”وہ شہرین کو لے کر گیا ہے ڈاکٹر کے یہاں، چل تجھے رکشہ.....“

”پچھہ دریل تو بالکل ٹھیک ٹھاک تھیں یہ اچانک کیا ہوا ہے انہیں ہارت اٹیک یا نرس بریک ڈاؤن ہوا ہے.....“

”تیرے منہ میں خاک، نامراہ بلا سوچ سمجھے جو منہ میں آتا ہے بکتی چلی جاتی ہے۔“ فریدہ نے آنکھیں نکال کر لتاڑا۔

”بھائی کو پر ابلم کیا ہے؟ کیوں جیلس ہوتی ہیں مجھ سے؟“ آنسو اس کی خوبصورت آنکھوں سے بہہ نکلے تھے۔ اس نے ضبط کی کوشش بھی نہ کی۔

”لو بھلا..... وہ کیوں تجھ سے جلنے لگی، اسے تجھ سے کیا پریشانی ہوگی، چل میں جانے والے کارکشہ کروادیتی ہوں، آرام سے بے خوف و خطر چل جانا، واپسی میں تو قیرا جائے گا لینے۔“ اماں نے پچکا را۔

”اماں! آپ کو اچھی طرح معلوم ہے مجھے رکشے سے چڑھے، عجیب و اہمیات سواری ہے، دور سے ہی لوگوں کو اپنی آمد کی خبر کر دیتا ہے۔“ وہ رومال سے چہرہ صاف کرتی بیزاری سے گویا ہوئی۔

”لڑکی! تیرے نخزوں سے عاجز ہوں میں، اپنے باوا سے کہہ کر کار منگو والوں میں تو تمہیں شرم نہ آئے گی۔“ فریدہ بری طرح چڑھ گئیں۔

”اماں! اس دور میں کار کنوئی بڑی بات ہے، آج کل تو ”بے کار“ بھی لیز نگ پر ”کار والے“ بنے پھر رہے ہیں۔ سب کو شعور آ گیا نہ آیا تو ہمارے گھروالوں کو جو آج بھی باسیک سے چمٹے ہوئے ہیں۔“

”ارے بس..... بس، تالو سے لگائے زبان کو جو کتر کتر چلنا جانتی ہے، ماڑہ کے ہاں جا رہی ہے یا نہیں؟“ فریدہ نے حسب عادت اسے جھੜ کا۔

”اب تو سوال ہی پیدا نہیں ہوتا اماں! میرے جانے کا۔“ وہ غصے میں بھری اندر بڑھتی ہوئی بولی۔

”کیوں.....؟ اب کونسا پہاڑ ٹوٹ گیا تجھ پر؟“

انہیں اس کی ضد اور ہٹ دھرمی ایک آنکھ نہ بھائی تھی۔

”غم کا پہاڑ ٹوٹا ہے یہ سب بھائی کی شرارت ہے، میں نے ان سے کہا تھا بھائی کو کہہ دیں مجھے ماڑہ کے ہاں ڈرالپ کر آئیں، اس کی افغانستہ ہے۔ میں تیار ہو کر آئی تو وہ بھائی کو لے کر چل گئیں تاکہ میں نہ جاسکوں۔“ وہ صحن کی ان سیڑھیوں پر بیٹھ گئی جن سے اندر راستہ جاتا تھا۔

”کتنی دفعہ کہا ہے ایریج! بدگمانی مت پالا کر، بہو ایسی نہیں ہے۔“

”وہ ویسی بھی نہیں ہیں جیسی آپ سمجھتی ہیں۔“

”اچھا چپ رہ۔ بیماری کوئی کہہ کر تھوڑی آتی ہے۔“

"ایرج! بری بات ہے بیٹا، بھابی ہے وہ تمہاری کتنی دفعہ سمجھایا ہے اگر تم اپنی بھابی کے ساتھ برا سلوک کرو گی تو تمہاری بہنوں کے ساتھ بھی ان کے سرال والے برابر تاو کریں گے۔" اماں نے ہزار بار کی دی گئی مثال پھر دھرائی تھی۔

"منہیں اماں! میری بہنوں تو سرال والوں کی جتنی عزت و خدمت کرتی ہیں، بھابی تو اس کا پاسنگ بھی نہیں کر سکتیں، اس کے باوجود بھی جب ان کے سرالیوں کے سر پر شیطان سوار ہوتا ہے وہ ان کو بے عزت کر کے نکال باہر کرتے ہیں، کبھی بچوں سمیت تو کبھی بچے چھین کر مطالے منوانے کے لیے بھیج دیتے ہیں۔ وہ اپنی مرضی کی مالک ہیں..... بلکہ بھائی کو اپنی مرضی کے تابع کر کھا ہے، ایسا بھلا ہوتا ہے کہیں پھر بھی آپ کو یہی فکر رہتی ہے اور آپ کی اسی ڈھیل اور نرمی کی وجہ سے وہ اتنی نذر ہو گئی ہیں کہ مجھ سے مسلسل زیادتی کرنے لگی ہیں۔" آنسو پھر تو اتر سے اس کے صبح رخساروں سے پھسلنے لگے تھے۔ اس ہفتے میں بھابی نے یہ تیسری مرتبہ حرکت کی تھی۔

"دل مت جلا پگلی! چل میں خود چھوڑ کر آتی ہوں ٹیکسی میں لے چلوں گی۔" اماں کی مامتا جوش میں آئی۔

"میں نے کہہ دیا نہ اماں! اب نہیں جاؤں گی۔" ان کے بے حد اصرار پر وہ اسی ہٹ دھرمی سے گویا ہوئی۔

"لڑکیوں پر یہ ضد وہٹ دھرمی اور نخرے اچھے نہیں لگتے۔ تمہیں سدا ہمارے ساتھ نہیں رہنا، پڑھائی ختم ہو چکی اب شادی کرنی ہے۔ سرال جا کر یہ سب کرو گی تو چیبا کپڑا کر نکال باہر کرے گا، سب سے پہلے تمہارا گھر والا ہی نکالے گا۔ بدلو اپنے آپ کو۔"

"فکر نہ کریں، میں آپی اور بجیا کی طرح اللہ میاں کی گائے نہیں ہوں۔ پھر بھابی کی ٹریننگ بھی تول مرحی ہے۔" وہ روتے روتے ہنس پڑی تو فریدہ بھی سر پر ہاتھ رکھ کر مسکرا کر بولیں۔

"کبھی سوچ سمجھ کر بونا نہیں بے شرم اپنی شادی کی بات کتنے مزے سے کر رہی ہے۔"

"اماں!" اس نے اٹھ کر ان کے گلے میں بانہیں ڈال کر کہا۔ "آپ میری دوست ہیں، دوست سے ہر بات شیئر کی جاتی ہے۔" وہ کھلکھلانی تھی۔

"جانتی ہوں سب، مسکے مت لگا، نہیں جارہی تو کپڑے بدل۔"

"میں یہاں بیٹھ کر بھائی کا انتظار کروں گی، مجھے یقین ہے بھابی نے بھائی سے کہا ہی نہیں ہے ورنہ وہ ایسے نہیں ہیں۔"

"دونوں وقت مل رہے ہیں تم راستے میں بیٹھی ہو پھر یہاں پو دے بھی ہیں۔ بزرگ منع کرتے ہیں چلو اندر چلو اور یہ قصہ بھول جاؤ۔" وہ اس کا ہاتھ پکڑ کر اندر لے گئی تھیں۔

○○○

گھر کے ماحول میں آج کل بے حد ٹینشن چل رہی تھی۔ ابا آج کل کچھ زیادہ ہی اپنے بڑے بھائی شفیق صاحب سے مل رہے تھے ویسے تو طویل عرصے سے ان دونوں خاندانوں کے درمیان اختلافات کے باعث تعلقات استوار نہ تھے، ان گزرے برسوں کے دوران شفیق صاحب نے اپنی چاروں بیٹیوں کی شادیاں کر دی تھیں اور انہیں پوچھا تک نہ تھا۔ ان کے نقش قدم پر چلتے ہوئے توفیق صاحب بھی دو بیٹیوں اور دو بیٹیوں کے فرض سے ادا ہو گئے تھے اور ان سے جھوٹے منہ صلاح تک نہ لی تھی۔

دونوں بھائی بیویوں کے ذہن سے سوچتے، اور ان کی آنکھوں سے دیکھنے کے عادی تھے، اب ایک ماہ قبل شفیق صاحب کو ہارت اٹیک ہوا تو ان کی آنکھوں پر بندھی غفلت والا پرواٹی کی پٹی از خود کھل گئی۔ ان کی طبیعت کی خرابی کا سن کر توفیق صاحب بھی بھاگے بھاگے چلے آئے تھے۔ طویل عرصے کے بعد ان کا یہ پہلا ملاپ تھا جو دوسازشی و حاسد کی غیر موجودگی و بے خبری میں ہوا اور اس ملاقات نے ذہنوں پر جگی گرد کو گھنٹوں میں صاف

اب وہ اکثر اوقات ملنے لگے تھے جس کی خبر گھر والوں کو بھی ہو گئی تھی۔ تب سے دونوں طرف انتشار پھیلا ہوا تھا، بھی بھی وہ شفیق صاحب سے مل کر آ رہے تھے۔ فریدہ بیگم کے بار بار پوچھنے پر بھی انہوں نے نہیں بتایا کہ وہ دونوں بھائی کیا پلان بنارہ ہے ہیں جو روز روز ملاقاتیں ہو رہی ہیں۔ وہ ایک کال کرتے اور تو فیض فوراً چلے جاتے تھے۔

”ارے اتنے گھنے ہو گئے ہیں تیرے ابا ہزار بار پوچھنے پر بھی نہیں بتا رہے کہ دونوں بھائیوں کے درمیان کیا کھڑی پکڑی ہے؟“ فریدہ جلے کٹے لبھے میں سارہ سے مخاطب ہو میں جواج ہی آئی تھی۔

”تمہارے پیٹ میں ہمیشہ مرور ہتی ہے اس لیے تمہیں ہر جگہ کھڑی پکتی دکھائی دیتی ہے علاج کروالا پن آنکھوں کا اور پیٹ کا بھی۔“ انہوں نے اخبار آگے سے ہٹائے بغیر خشک انداز میں جواب دیا تھا۔

”بات کر رہے ہیں یا لٹھ مار رہے ہیں؟ ہوا کیا ہے تمہیں توری کے ابا! پہلے تو ایسے نہ تھے۔“ وہ ہکا بکارہ گئی تھیں ان کے لبھے پر۔

”پہلے کاٹھ کا لوٹھا میں، جس کو تم انگلیوں پر سجائی رہیں۔“

”اور..... اب؟“ بے ساختہ ان کے منہ سے نکلا۔

”عقل آ گئی ہے مجھے اور اب تم سوچ سمجھ کر رہنا۔“ وہ اخبار ٹیبل پر رکھ کر فریدہ کی طرف دیکھتے ہوئے تنبیہی سخت لبھے میں گویا ہوئے۔ نہ معلوم ان کے انداز میں کیا تھا کہ فریدہ کے چہرے پر ہوا یا اڑ گئی تھیں کا رپٹ پہنچھی اپنے چہ ماہ کے بیٹے کے کپڑے بدلتی سارہ بھی چونک گئی تھی۔

”ابا! چائے لیجئے۔“ ایرج ٹرے میں مگ لیے کھڑی تھی۔

”جیتی رہو بیٹی!“ انہوں نے بڑی شفقت سے اس کے سر پر ہاتھ پھیرا اور اپنا چائے کامگ لے کر وہاں سے کمرے میں چلے گئے۔

”سارہ! دیکھا تم نے؟ تیرے ابا نے کس محبت سے ایرج کے سر پر ہاتھ پھیرا رہے جیسے..... جیسے ذبح کرنے سے پہلے قصائی بکری کے سر پر محبت سے شفقت کا ہاتھ پھیرتا ہے۔ مجھے تو گڑ بڑا گ رہی ہے۔“ وہ سینے پر ہاتھ رکھ کر متفلکر انداز میں گویا ہوئی تھیں۔

”لوامائ کی بات سنؤ خواہ ابا کو قصائی بنادیا اور مجھے بکری۔ اماں ابا تو مجھے ایسے ہی پیار کرتے ہیں۔ آج کل تو کچھ زیادہ ہی خیال رکھنے لگے ہیں۔“ وہ مسکرا کر انہیں چائے دیتی ہوئی بولی۔

”اماں کی بات درست ہے ایرج! جب سے میں آئی ہوں دیکھ رہی ہوں، ابا بہت بد لے بد لے لگ رہے ہیں۔ تم سے قریب ہو گئے ہیں اور ہم سے دور۔ دیکھا ابھی چائے لے کر اپنے کمرے میں چلے گئے ہیں۔ اس سے قبل وہ اپنا وقت ہمارے ساتھ گزارنے میں خوشی محسوس کرتے تھے۔“ سارہ کے انداز میں بھی ماں کی طرح پریشانی تھی۔

سارہ اور اماں کو نیا موضوع مل چکا تھا، وہ سارہ کے بیٹے کو گود میں لیے باہر نکل رہی تھی جب اس کی سماںتوں میں اماں کی آواز آئی تھی۔

”شہرین کو آج میکے جانا ہے، کچھ دریبل اس کی امی نے فون کیا ہے، ابھی تک تو قیرنہیں آیا بہو کو دیر ہو رہی ہے، کئی بار فون کیا وہ بھی نہیں اٹھا رہا۔“

جواب میں سارہ نے کیا کہا اس نے نہیں سناؤہ پھرتی سے واپس پہنچی، بچہ اس عجلت میں اس کی گود میں ڈالا کہ گرتے گرتے بچا۔

”یا وحشت! یہ تم پر کیا آافت نازل ہوئی آنا فانا!“ سارہ رو تے ہوئے بچے کو سینے سے لگا کر بولی۔

”مجھے ماڑہ کی طرف جانا ہے، وہ ناراض ہے مجھ سے اس کی کال آئی تھی ابھی۔ اماں میں جاؤں؟“ وہ ایک سانس میں بولتی گئی۔

”جیسے میں منع کر دوں گی تو تورک جائے گی۔“

”ہاں اماں! آپ منع کر بھی نہیں سکتیں، میں جاتی ہی کہاں ہوں۔“

”اماں! جانے دیں نا..... گھر سے کہاں نکلتی ہے یہ۔“ سارہ کی بدولت اسے اجازت مل گئی تھی۔ تمام سوٹس وہ پہلے ہی پر لیں کر کے ہینگ کر دیا کرتی تھی سوتیاری میں اسے دس منٹ سے زیادہ نہ لگے تھے بال برش کرنے کے بعد فولڈ کر کے کچھ میں جکڑ دیئے تھے، اس کے تینھے نقوش خوبصورت تھے، شفاف جلد میں گلاپیاں گھلی ہوئی تھیں۔ اماں کی سختی کی وجہ سے کوئی میک اپ کا سامان اس کے پاس نہ تھا، سوائے ایک لائٹ پنک کلر کی لپ اسٹک کے جو ہونٹوں پر لگ کر محسوس نہ ہوتی تھی۔ وہ اکلوتی لپ اسٹک اس نے ہونٹوں پر پھیری کانوں میں پہلے ہی سونے کے نازک سے ٹاپس تھے جو ہر وقت موجود رہتے تھے، وہ پرس لے کر چادر اور ڑھتی ہوئی کمرے سے نکل کر بڑے کمرے میں آئی تو اماں نے تقيیدی نگاہ سے دیکھا تھا جبکہ سارہ کی نگاہ میں بڑا پیار و فخر تھا۔

”ماشا اللہ! مجھ سے اور صوفیہ باجی سے بھی آگے نکل گئی ہو۔ روپ و رنگ میں بھی اور قد و قامت میں بھی۔“ سارہ بلوسوٹ میں اس کے مہکتے وجود کو پیار سے دیکھتی ہوئی بولی۔

”ہونہہ، لمبی اونٹ جیسی ہو گئی ہے عقل ٹخنوں سے آگے نہ بڑھ سکی۔ چل جا کر اپنے ابا کو کہہ وہ چھوڑ کر آئیں گے تجھے۔“

”میں ابا کے ساتھ نہیں جاؤں گی، رات میں انہیں دھنڈا دکھائی دیتا ہے۔“

”پھر کس کے ساتھ جاؤ گی؟“

”بھائی کے ساتھ وہ آتے ہوں گے۔“

”مگر وہ شہرین کو لے کر جائے گا۔“

”اگر آج بھابی نہیں جائیں گی تو قیامت نہیں آئے گی۔“

”اگر قیامت کوآنا ہی ہے تو تیری زبان پر کیوں نہیں آ جاتی جو بے مصرف چلتی ہے۔ کچھ بھی کہہ لو کچھ بھی سمجھا لو مگر اس لڑکی کی سمجھ میں نہیں آتا ہے۔“ فریدہ جو پہلے ہی شوہر کی طرف سے پریشان تھیں ایسے میں ایرج کی ضد نے انہیں سخن پا کر دیا تھا۔

”آپ! اماں اسی طرح بات بے بات میری انسٹ کرتی ہیں۔“ ایرج۔ گلوگیر انداز میں سارہ سے مخاطب ہوئی۔

”اماں! آپ کے سمجھانے کا طریقہ غلط ہے۔ ایسی باتیں پیار محبت سے سمجھائی جاتی ہیں اور ایرج، تم بھی بچپنا چھوڑو، عقل کو استعمال کرنا شروع کرو۔ آنکھیں کھول کر اپنے ارد گرد یکھوا اور یکھوکہ لوگ کس طرح رہ رہے ہیں۔ اس دور میں سچ بھی بہت محتاط طریقے سے بولا جاتا ہے۔“

”السلام علیکم! کیا با تین ہو رہی ہیں؟“ اسی وقت تو قیر نے اندر آتے ہوئے کہا۔ ایرج منہ پھلانے ان کے قریب پہنچ گئی۔

”بھائی! مجھے ماں کے ہاں جانا ہے اماں منع کر رہی ہیں۔“

”میں منع نہیں کر رہی، کہہ رہی ہوں اپنے ابا کے ساتھ چلی جا۔“ فریدہ اسے گھوڑتے ہوئے بیٹھے سے مخاطب ہوئیں۔

”اباں ٹائم کہاں جائیں گے۔ میں چھوڑ آتا ہوں۔“

”بہو کو میکے جانا ہے وہ تیار بیٹھی ہے تم اس کو لے جاؤ۔“

”بھابی تو روز میکے جاتی ہیں خصوصاً ان دنوں ان کو امی کی یاد بہت آتی ہیں جب ہمارے ہاں آپی یا اپیا آتی ہیں تاکہ کام نہ.....“

”ایرج..... ایرج، زبان بند کر لے ورنہ.....“ فریدہ کا بس چلتا تو وہ اس کی زبان کاٹ ڈالتیں۔

”اماں! کیوں ڈامٹی رہتی ہیں، رہنے دیں پچی ہے ابھی۔“ تو قیر شفقت سے اس کے سر پر ہاتھ رکھ کر ان سے مخاطب ہوا۔

”بچی ہے ابھی۔ پچی ہے ابھی کہہ کر تم لوگوں نے اسے بگاڑ کر رکھ دیا ہے۔ کل کلاں سرال جائے گی تو ناک کٹوائے گی ہماری۔ گھرداری کا

ذرا بھی شوق نہیں ہے، بس فرفر زبان چلتی ہے۔“ اماں کو اس کی زبان سے از لی بیر تھا وہ بھائی کے کاندھے پر سر رکھ کر رونے لگی۔ فریدہ کو مزید پتھنگے لگ گئے وہ تملکاً کر گویا ہوئیں۔

”ساری زندگی میں صرف یہی سیکھا ہے زبان چلانا اور آنسو بہانا۔“

”اماں! اب چھوڑیں بھی۔“ سارہ کو بہن پر ترس آیا تھا۔

”چلو منہ دھو جا کر، میں آرہا ہوں کپڑے چینچ کر کے کم آن ہری اپ۔“ تو قیراس کا سر تھی پھا کراپنے کمرے کی جانب بڑھ گیا۔

”ہو گئیں خوش، بچ کو ذرا سکھ کا سانس نہ لینے دیا گھر میں گھٹتے ہی حکم صادر کر دیا ملکہ نے۔“ اماں بڑ بڑا میں۔

”ایرج! منہ دھو کر آؤ۔ بھائی آرہے ہوں گے۔“ اسے جواب دینے کے لیے منہ کھولتے دیکھ کر سارہ نے جلدی سے ٹوکاتھا۔ وہ رومال سے چہرہ صاف کرتی ہوئی اپنے کمرے میں آئی، منہ دھو کر چہرہ صاف کیا سینڈل پہننے وقت نگاہ پڑی تو معلوم ہوا ایک سینڈل کا کلپ غائب ہے۔ اس طرح وہ سینڈل بری لگ رہی تھی اس میچنگ میں دوسری سینڈل تھی بھی نہیں، اسے یادا یا اس کلر کی سینڈل بھائی کے پاس ہے جس میں جڑے وہاںٹ گنگینے اس کی شرٹ میں لیس کے نگوں سے بیچ کرتے ہیں۔ وہ ان کے کمرے میں چلی آئی جہاں وہ پہلے سے پھولے ہوئے چہرے کو مزید پھلا کر بیٹھی ہوئی تھیں اور بگڑے تیور مطلع کر رہے تھے کہ چند لمحے قبل یہاں موسم خاصاً گرم رہا ہے جس کی شدت وحدت بھائی کے رویے میں موجود تھی۔

”بھائی جان! آپ اپنی بلو والی سینڈل دتھیے گا جس میں وہاںٹ گنگینے جڑے ہیں، میری سینڈل ٹوٹ گئی ہے۔“ اس کے لمحے میں شیرینی تھی۔

”تمہیں اچانک کیسے مارہ کی یاد آگئی، دوپھر تک تو تمہارا کوئی ارادہ نہ تھا۔“ وہ اس کی بات انور کر کے طنزیہ انداز میں گویا ہوئیں۔

”بھائی جان! یادا اور ”بیماری“ کا کوئی بھروسہ نہیں ہوتا، بن بلائے بھی بھی آ سکتی ہیں۔“ اس نے بھی مسکراتے ہوئے طنز کا جواب طنز سے دیا۔

”مارہ کے ہاں کوئی فنگشن ہے؟“ ان کا مودود مزید بگڑ گیا تھا۔

”نہیں۔“

”پھر کوئی سی بھی سینڈل پہن جاؤ بھری پڑی ہیں تمہارے پاس۔ ضروری تھوڑی ہے فضول باتیں کرنے جاؤ بھی تو میچنگ ضروری ہے۔ وہ سینڈل میری جہیز کی ہے، اس میں خریدی تھی رابی سینٹر سے ٹوٹ گئی تو بیکار ہو جائے گی۔ کوئی فنگشن ہوتا تو دے دیتی۔“

وہ اپنے مخصوص دل جلانے والے انداز میں کہنے کے ساتھ ساتھ با تھر روم کی جانب بھی دیکھتی جا رہی تھیں جہاں سے پانی گرنے کی آواز آ رہی تھی۔ ایرج نے جواباً کچھ نہ کہا اور باہر نکل آئی اماں کو وہ بڑے آرام سے جواب دے دیا کرتی تھی اور ان کو بہت کم۔

”ہونہہ، آج کل کی بے غیرت لڑکیوں سے صرف لڑکوں کی باتیں کروالو۔ شادی کا اتنا شوق ہے، ایسی باتوں کے لیے موقع کی تلاش میں رہتی ہیں جہاں موقع ملے اور سر جوڑ کر بیٹھیں، بے حیائی کی باتیں کرنے کے لیے۔“ بھائی کمرے سے نکل کر گلری میں آگئی تھیں اور ان کی اوپنی بڑ بڑا ہٹ بخوبی اس کی سماحت تک پہنچ رہی تھی۔ اس کے خون کے اندر طوفان سا مچلنے لگا تھا۔ دل تو چاہ رہا تھا اس مدل کلاس فیل عورت کی جا بلانہ طبیعت لمحے بھر میں درست کر دے گمراں کے خیال نے اسے باز رکھا۔

”ایرج! چلو بیٹا۔“ تو قیراس کے پیروں کے پاس سینڈل رکھتے ہوئے گویا ہوئے۔ ایرج نے دیکھا یہ وہی سینڈل تھی جسے دینے سے بھائی نے انکا کر دیا تھا۔ اس نے چہرہ اٹھا کر دیکھا، ان کی مسکراہٹ میں ایک شرمندگی، ایک اضمحلال ساتھا۔ بھائی کی جانب سے کی گئی ہر زیادتی پر ان کی طرف سے ایسا ہی رد عمل ہوتا تھا۔

”بھائی! یا آپ کیوں لائے بہت قیمتی ہے یہ کسی فنگشن میں اچھی لگتی ہے میں تو.....“

”کتنی بھی قیمتی کیوں نہ ہو میری بہن سے زیادہ قیمتی نہیں ہو سکتی۔“ ان کے از حد اصرار پر اسے وہ جبراً پہننی پڑی تھی مگر بھائی کی لغو بکواس نے

لڑکے..... اور لڑکوں کی باتیں!

شادی کا شوق اور شادی کی باتیں!

اس کے اندر بار بار کوئی انہی لفظوں کے کوڑے بر سار ہاتھا۔ بھابی سے اسے پر خاش ضرور تھی مگر آج پہلی بار نفرت و غیریت محسوس ہوئی تھی۔ خبیر کے وار سے زیادہ زبان کے وار گھائیں کرتے ہیں۔

اسی سال وہ بی ایس سی کے ایگزام دے کر فارغ ہوئی تھی۔ تعلیمی مراحل کے دوران اور نہ محلے میں، ہی اس کا نام کسی لڑکے کے ساتھ آیا تھا کہ اس کی پروپریٹی اماں جیسی سخت گیر و زمانہ شناس عورت نے کی تھی اور آزادی دیتے وقت اس کی حد تھی سمجھادی تھی پھر بھائیوں، بہنوں اور ابا سے اتنی محبت ملی تھی کہ مزید کسی محبت کی ضرورت ہی محسوس نہ ہوئی تھی۔

خوش نصیبی سے فرینڈز بھی ایسی ملی تھیں جو اعلیٰ اخلاق و شفاف ذہنوں کی مالک تھیں۔ ان کے درمیان کبھی بھی کسی لڑکے کا ذکر نہ آیا تھا۔ ان کی اپنی باتیں ہی اس قدر ہوتی تھیں کہ کسی اور کی گنجائش نہ تھی۔ ماڑہ کے ہاں بھی وہ زیادہ دیرینہ ٹھہر سکی تھی۔

واپسی میں وہ بڑے آرام سے اندر داخل ہوئی تو سامنے بھابی بیٹھی چلغوزے چھیل کر کھا رہی تھی۔ ایرج پر قہر بھری نگاہ ڈال کر دوسرا نگاہ انہوں نے اس کے پاؤں پر ڈالی۔ اس کے گلابی گلابی پاؤں بلوسینڈل میں جاذب نظر لگ رہے تھے۔ پھر نہ معلوم انہوں نے کس انداز میں اسے گھورا تھا کہ وہ اچانک پاؤں مژہ جانے کی وجہ سے لڑکھڑا کر گری تھی، سینڈل کا اوپر کا خول اس کے پاؤں میں رہ گیا اور نیچے کا سول دور جا گرا۔ ایک ساتھ دو چینیں ابھری تھیں۔

ایرج کی تکلیف سے چیخ نکلی تھی۔ بھابی کی اپنی ٹوٹی سینڈل دیکھ کر تو قیر جو اسے لانے کے بعد باستک استینڈ کر رہے تھے وہ بھاگ کر اندر آئے تھے اور برق رفتاری سے اسے اٹھا یا تھا جو دہلیز پر پڑی تھی۔

”کیا ہوا؟“ اماں اور سارہ گھبرا کر وہاں آئی تھیں۔

”کچھ نہیں، ایرج کا پاؤں مژہ گیا ہے۔“ وہ اسے اٹھا کر اس کے کمرے میں لے آئے تھے۔ پچھے پچھے اماں اور سارہ آئیں تو مجبوراً بھابی کو بھی آنا پڑا اور اس شدید تکلیف میں بھی اس نے محسوس کیا بھابی صبر و برداشت کی آخری حدود سے گزر رہی ہیں۔

”ضرورت کیا پڑ گئی تھی سینڈل پہننے کی نہ معلوم کیا شوق ہے یہ پہاڑ پیروں میں پہننے کا۔“ اماں پریشانی سے اس کے قریب بیٹھ گئی تھیں۔ سارہ بھی اس کا ہاتھ اپنے ہاتھ میں دبائے فکر مند سی بیٹھی تھی۔ بھابی نے سینڈل اتار کر اس انداز میں دور پھینکے گویا وہ سینڈل نہ ہوں کوئی زہر یا سانپ ہوں۔ بھابی منہ بنائے کھڑی تھیں اور یقیناً دل ہی دل میں اسے تمام گالیوں اور کو سنوں سے نواز رہی ہوگی۔ پہلے بھی کئی بار انجانے میں وہ ان کی نیل پاش، پر فیوم اور چوڑیاں شہید کر چکی تھی۔ حالانکہ وہ سب اتفاقاً ہی ہوتا تھا۔ بھابی اس وقت سب کی نگاہ میں اچھی بننے کے لیے اسے کچھ نہ کہتی تھیں مگر تنهائی میں موقع ملتے ہی مبہم انداز میں وہ دل کی بھڑاس نکالا کرتی تھیں۔

”شکر ہے پاؤں صرف مژا ہے دو تین دن میں ٹھیک ہو جائے گا۔“ تو قیر و کس لگانے کے بعد گرم پٹی باندھتے ہوئے طمانتیت بھرے لجھے میں گویا ہوئے۔

”سوری بھابی! آپ کی سینڈل ٹوٹ.....“

”دفع کرو سینڈل کو شکر کرو سینڈل ٹوٹ گئی اور ہڈی نج گئی۔ سینڈل ہزاروں مل جائیں گی۔“ تو قیر نے اس کی بات قطع کر کے محبت بھرے لجھے میں کہا اور اتنی تکلیف میں نہ چاہتے ہوئے بھی وہ نہ پڑی تھی۔ بھابی کی شکل دیکھنے والی تھی۔

اس سے سرد جنگ کا آغاز بھائی نے خود ہی کیا تھا ورنہ وہ بڑی بھائی کی طرح ہی ان کی عزت کرتی تھی اور چاہتی تھی۔ سارہ اور صوفیہ کی شادی ہو چکی تھی تو قیر کی شادی کے بعد تنور بھائی نے بھائی اور بچوں کو مسقط بلوایا تھا کیونکہ فرم کی جانب سے انہیں وہاں رہائش مل چکی تھی وہ عمر کے فرق کے باوجود بڑی بھائی سے کافی فری تھی۔ وہ بہت اچھی عادات و اخلاق کی مالک تھیں۔ کبھی بھی انہوں نے اس گھر کو سراں نہ سمجھا تھا اپنے والدین و بہن بھائی کی طرح ان کا خیال رکھا تھا۔

تو قیر کی شادی کے چند ہفتوں بعد وہ چلی گئی تھیں۔ وہ بہت دنوں تک انہیں یاد کر کے روتی رہی تھی۔ ان کی کمی محسوس کرتی رہی تھی۔ رفتہ رفتہ اس کا ذہن ان سے دوری کا عادی ہوتا گیا تو اس کی توجہ از خود ہی شہرین بھائی کی جانب مبذول ہونے لگی اور بہت جلد اسے احساس ہوا بھائی تواب اس گھر میں آئی ہیں۔ وہ کسی کو لفٹ دینے کی عادی تھیں نہ کسی کو اہمیت دینا جانتی تھیں۔ دوسروں میں نقص نکالنا اور بے جانتی کرنا ان کا محظوظ مسئلہ تھا اور وہ جو باہ اور بھائی کی لاڈلی و چیوتی تھی اس کا لاڈ پیار انہیں ایک آنکھ نہ بھاتا۔

انہیں دنیا بھر کی خامی اس کی ذات میں نظر آنے لگی تھی۔ اصل شامت تو قیر بھائی کی آئی تھی جونہ بھائی کی پوری طرفداری کر پاتے اور نہ گھر والوں سے قطع تعلق کر سکتے تھے۔ وہ دھیمے مزاج کے شفیق و محبت کرنے والے انسان تھے۔ ایرین سے انہیں دلی لگاؤ تھا۔ وہ اس سے بہت محبت کرتے تھے۔ اس کی ہر فرمائش و خواہش پوری کرنا وہ اپنا فرض سمجھتے تھے۔ بیوی کے تیور و مزاج سے آشنائی انہیں بھی بہت جلد ہو گئی تھی مگر شرافت و تحمل سے برداشت کر رہے تھے۔ کئی بار دبے لفظوں میں انہیں سمجھانے کی سعی کی مگر انہیں اپنی روشن پر قائم دلکھ کر صبر کر گئے اور ایرین کا پہلے سے زیادہ خیال رکھنے لگے جس سے بھائی نے چڑکر اس کے خلاف سرد جنگ شروع کر دی تھی۔ وہ بھی پوری طرح مقابلہ کر رہی تھی۔ ان کی بحث میں انہیں جلانے کے لیے ہر وہ کام کرتی جس سے انہیں چڑھتی۔

ابا اور تایا کی خفیہ مشاورت میں دن بہ دن اضافہ ہوتا جا رہا تھا۔ اسی حساب سے اماں کی ٹینشن بڑھ رہی تھی اور اماں، ابا کے تعلقات میں کشیدگی بھی۔ سارہ اور صوفیہ بھی اس ملأپ سے ناخوش تھیں۔ وہ آتیں اور ماں کے ساتھ کھسر پھسر کرتی رہتی تھیں۔

”ایرین! شہرین اپنے ماموں کے بیٹے کا رشتہ لائی ہے تمہارے لیے۔ لڑکا دیئی میں کام کرتا ہے آج کل یہاں آیا ہوا ہے شادی کی غرض سے۔“ اماں نے بہت بیٹھے لجھ میں نہ معلوم اسے اطلاع دی یا رائے لی تھی۔

”مجھ سے جان چھڑانے کا نیا اور خطرناک پلان۔“ اس کے دل نے سرگوشی کی۔

”کتنی اچھی ہے شہرین جو تمہاری بھلائی کا سوچتی ہے۔ ایک تم ہو جو اس سے بدگمان رہتی ہو۔ اگر وہ تم سے بعض رکھتی تو ایسے کماو ہونہا رڑکے کا رشتہ نہ لاتی۔“ اماں نے پھر بھائی کی سائیڈ لی تھی۔

”بھائی کے ماموں کا بیٹا.....؟ ہونہے ان کے ماموں اور مامی اتنے کا لے ہیں تو ان کی اولاد کتنی کالی ہو گی سوچا ہے آپ نے؟“
”لود ماغ پھر گیا ہے لڑکی کا۔“ اماں بنسی تھیں۔ ”ہمیں ان کی کالی رنگت سے کیا لینا، لڑکے کی کمائی اور کردار دیکھا جاتا ہے بیٹی۔ جب جیب میں مال ہوتا ہے تو کالی چمڑی بھی گوری ہو جاتی ہے۔ پھر اس دور میں ایسی کریمیں اور لوشنز چل گئے ہیں جو راتوں رات رنگ گورا کر دیتے ہیں، سنہے لڑکا خوبصورت ہے۔“ اماں نے اسے بہلانے کی کوشش کی۔

”مجھے نہیں کرنی شادی وادی میں ایسے ہی ٹھیک ہوں۔“ وہ منہ بنانے کر بڑھا تھی۔

”اچھا..... تم انکار کرو گی اور ہم مان جائیں گے؟ اس بھول میں مت رہنا۔ آج کل میں وہ لڑکا یہاں آنے والا ہے تمیز سے رہنا۔“

اماں اسے ڈانٹ ڈپٹ کر چلی گئیں اور وہ بھائی کی ہوشیاری پر پیچ و تاب کھانے لگی جنہوں نے ایک تیر سے کئی نشانے لگائے تھے۔

اول.....بہت آسانی سے وہ اس سے چھکارا پا لیتیں۔ دوئم.....تاتھیات اماں، ابا اور بھائی کے آگے سر بلند رہتیں۔ سوم.....اس کی زندگی جہنم بنانے کی جو قسم انہوں نے کھائی تھی، بہت سہل انداز میں وہ اپنے ما مون، ما می اور ان کے بیٹے کو سیکھا کر اسے جیتے جی و اصل جہنم کرتیں اور خود مون مناتیں۔

”دیکھتی ہوں، کس طرح وہ ”ماموں زاد“ یہاں آ کر ٹھہرتا ہے۔ ایک گھنٹے میں، ہی چھٹی کا دودھ یاد دلا کر بھاگنے پر مجبور نہ کر دوں تو ایرج نام نہیں ہے۔“ اس نے غصے سے منہ پر ہاتھ پھیرتے ہوئے سوچا۔

ایک ہفتے بعد ہی اسے اپنی حسرتیں پوری کرنے کا موقع مل گیا۔

اس دن گھر پر کوئی نہ تھا۔ کال نیل پر اس نے گیٹ کھولا تو سامنے کھڑے سوئڈ بوٹڈ دراز قد و جیہہ صورتِ اجنی بندے کو کھڑا دیکھ کر ایسی بوکھلائی کے پچھے کہہ نہ سکی۔

”جی..... یہ توفیق انکل کا گھر ہے؟“ اسے خاموش دیکھ کر وہ شخص بھاری و پروقار لبجے میں پوچھنے لگا اور وہ فوراً ہی الرٹ ہو گئی۔

”پڑھنا نہیں آتا آپ کی نظریں کمزور ہیں؟“ اس شخص کی تمام وجہت و وقار اس خیال نے محکر دیا کہ وہ بھائی کا ما مون زاد تھا۔

”جی؟“ اجنی نے چونک کر جیرانی سے اسے دیکھا تھا۔

”شاید آپ کو انگلش پڑھنی نہیں آتی تب، ہی ابا کا نام آپ پلیٹ پر پڑھنے کی بجائے مجھ سے پوچھ رہے ہیں۔“ اس کا انداز سو فیصدی تو ہیں آ میز تھا۔ نتیجتاً اجنی کے وجیہہ چہرے پر غصہ و درشتگی جھملنے لگی تھی۔

”مس! پڑھنے کے باوجود کنفرمیشن ضروری ہوتی ہے اگر میں نام پڑھ کر انفارم کئے بناندھ چلا آتا تو آپ کا کیا ری ایکشن ہوتا؟“

”ری ایکشن؟ پھر صرف ایکشن ہی ایکشن ہوتا میرا طبیعت صاف ہو جاتی اور نیت بھی۔“

”ماہینہ یور لینگو تج آپ کو میز نہیں ہیں کسی سے بات کرنے کے؟“ وہ اجنی اس بار پوری طرح غصے میں آ چکا تھا۔

”میں بندہ دیکھ کر بات کرتی ہوں مسٹر! تم کیا سمجھتے ہو دیئی سے نمبر دو پیسہ کما کر یہاں آ کر ہم پر دھنس جماوے گے؟“

”اوہ شٹ، یا رمیڈ! ٹولی میڈ!“ اس شخص کی آنکھوں سے شعلے سے نکلنے لگے تھے۔ سفید رنگت میں آگ دھک اٹھی تھی۔ وہ غصے سے سرخ چہرہ لیے وہاں سے چلا گیا۔ چند سینڈ بعد کار کے جانے کی آوازاً تھی۔

”ہر اُس کم جہاں پاک۔“ اپنی کامیابی کی خوشی میں وہ جھومنے لگی تھی۔ اپنی بے پایاں مسرت کے جنون میں وہ اس اجنی کے ہاتھ سے گرا وزینگ کارڈ دیکھنا بھول گئی تھی جو ہوا سے اندر آ گرا تھا۔

”بیٹا! کوئی آیا تو نہیں تھا؟“ ابا جو ایک گھنٹے سے بے چین سے تھے اس سے مخاطب ہوئے جوان کے لیے چائے لائی تھی۔

”نہیں..... تو ابا!“ ان کو کپ دیتے ہوئے لمحے بھر کو اس کے ہاتھ کا نپے۔

”حیرت ہے وہ تو وقت کا بڑا پا بند ہے۔ میں سمجھا مجھے دیر ہو گئی ہے۔“ ابا پریشانی سے بڑ بڑائے۔

”کون وقت کا بڑا پا بند ہے؟ کس کو آنا تھا؟“ اماں تبحس سی گویا ہوئیں۔

”شاید وہ آ کر بھی چلا گیا ہے، عمر کی بات کر رہے ہیں آپ۔ یہ اس کا وزینگ کارڈ میں گیٹ کے پاس پڑا تھا۔“ تو قیر نے سنہری کلر کا کارڈ ان کی طرف بڑھاتے ہوئے کہا جوا بھی باہر سے آ رہا تھا۔

”ہاں..... ہاں بھی! یہ کیسی نامناسب بات ہوئی ہے وہ آیا اور باہر سے ہی چلا گیا جبکہ میں نے خود اصرار سے بلا یا تھا اسے۔“ ابا کارڈ دیکھتے ہوئے بے حد تاسف بھرے انداز میں گویا ہوئے۔

”کسی بہت اچھے دوست کا بیٹا ہو گا جو آپ کو اتنا دکھ ہو رہا ہے۔ دراصل بہو میکے گئی ہوئی ہے، میں مارکیٹ گئی تھی گھر میں ایرج تنہا تھی یہ پڑ کر سو گئی ہو گئی یہ تو ویسے بھی مردوں سے شرط لگا کر سونے کی عادت ہے۔ وہ غریب گھنٹی بجا بجا کر یہ کارڈ ڈال کر چلا گیا تاکہ اس کی آمد کا ثبوت رہے۔“ اماں نے حسب عادت اسے جھاڑنے کا موقع ضائع نہ کیا مگر اس وقت وہ اماں کی بات کا برانہ مان سکی تھی کہ اس کا ذہن تو ابا کی طرف الجھا ہوا تھا۔

”دوست کا نہیں بھائی شفیق کا بیٹا ہے عمر دراز، اکلوتا بیٹا، بھول گئیں؟“

”عمر دراز؟“ اماں کے انداز میں بدحواسی تھی۔ گھروں پانی ندامت کا اس پر بھی پڑ گیا۔ اپنا کہا گیا ایک ایک لفظ کا نوں میں گوئی بخنے لگا۔

”اس کا اس گھر میں کیا کام؟ وہ کیوں آیا یہاں؟“ اماں کسی نذر لڑا کا سپہ سالار کی مانندابا کے رو برو سوال کر رہی تھیں۔

”یہ گھر تمہارے باپ کا نہیں ہے میرا ہے اور میں جس کو چاہوں بلاوں گا۔ تم میں دم ہے تو رک کر دکھاؤ؟“ اماں کے آگے بھی بلی بنے رہنے والے ابا ایک دم ہی شیر بلکہ بہر شیر بن گئے تھے اور گھر میں جنگل سا ہی ہنگامہ رہنے لگا تھا۔

”دال میں کالا تو مجھے بہت پہلے سے دکھ رہا تھا۔“

”دال اور کھچڑی..... تمہاری اوقات یہی ہے بس۔“

”ابا.....! اماں! کیا ہو گیا ہے آپ لوگوں کو؟ ہم نے کبھی آپ کو ایک دوسرے سے تیز آواز میں بات کرتے نہ دیکھا اور اب.....“

”ایرج! اپنے کمرے میں جاؤ۔“ اسے خاموش اور گم صم دیکھ کر بھائی اس سے مخاطب ہوئے وہ خاموشی سے اپنے کمرے میں آ کر بیٹھ پر اوندھے منہ گرگئی تھی، کچھ دیر قبیل وہ اپنے کارنا مے پر جتنی مسرو اور مطمئن تھی کہ اس کی بد تیزی دیکھ کر بھائی کامموں زاد پلٹ کرنے آئے گا۔ اب حقیقت معلوم ہونے کے بعد کہ وہ بھائی کامموں زاد نہیں اس کا تایا زاد تھا اور پہلی دفعہ ابا کے بلانے پر آیا تھا اور اس نے کس شاندار طریقے سے اسکا استقبال کیا تھا۔

”درست کہتی ہیں اماں! میں صرف زبان چلانا جانتی ہوں، عقل استعمال کرنا نہیں، اگر اس وقت میں یہ سوچ لیتی کہ بھائی کی غیر موجودگی میں ان کا کزن کیوں آئے گا؟“

وہ سوچ سوچ کر شرمندگی کے ساگر میں ڈوبتی جا رہی تھی۔

○○○

عمر باب کے سامنے مودب سر جھکائے بیٹھا تھا۔ قریب ہی صاعقه بیگم بھی برا جمان تھیں۔ ان کے چہرے پر گھرے تفکر و تحس کے تاثرات تھے وہ کن انکھیوں سے بھی بیٹھے کی طرف دیکھتیں جوار دگرد سے بیگانہ بنا بیٹھا تھا۔ کبھی اپنے شوہر نامدار شفیق صاحب کی طرف جو دنیا بھر کی سختی چہرے پر سجائے کچھ کہنے کے لیے لفظوں کے چنان میں مصروف تھے۔

”ارے کچھ بولیں گے بھی یا یوں ہی خاموشی کی سزادیں گے؟ حد ہو گئی اتنی دیر خاموش بیٹھے بیٹھے دل گھبرا گیا۔ آپ کی خاموشی ہے کہ ٹوٹنے کا نام، ہی نہیں لیتی، ایسی منحوں خاموشی کسی طوفان کی آمد کا پیش خیمه ہوتی ہے میرا دل ہوں رہا ہے کچھ کہیں تو سہی۔“

صاعقه مزید اس سپنس کو برداشت نہ کر سکیں اور ایک دم گویا ہوئیں۔

”میں نے عمر کی شادی کا فیصلہ کر لیا ہے۔“ شفیق صاحب کے لمحے میں سختی تھی، وہ ایک نگاہ عمر کے جھکے سر پر ڈالتے ہوئے ان سے مخاطب ہوئے۔

”اوہ..... یہ تو اچھی بات ہے اور آپ ایسے سوچ رہے ہیں جیسے کشمیر کا فیصلہ آپ کو ہی کرنا ہے یا عراق میں امن و امان قائم کرنے کی ذمے داری آپ کے کاندھوں پر ڈال دی گئی ہو۔ یہ ہمارے اکلوتے لاڈ لے بیٹھے کی زندگی کا فیصلہ ہے جو خوشی خوشی کرنا ہے۔“ وہ چہک کر کہنے لگیں۔

”میں نے تو خوشی کیا ہے، اب دیکھنا یہ ہے تم کتنی خوشی کا اظہار کرتی ہو؟ اپنے اکلوتے بیٹے کی شادی کی خوشیوں کا۔“ شفیق صاحب کے طنزیہ لمحے میں ایسی کوئی بات ضرور تھی جس نے ان کی چھٹی حس کو بیدار کر دیا تھا۔

”یہ کیسے سیاسی لیڈروں کی طرح بات کرنے لگے ہیں آپ؟ بیٹے کی شادی کی خوشی ماں سے زیادہ کسی کو ہو سکتی؟“

”ہوں، یہ کیسی بات ہے خوشی بھی ماں کو ہوتی ہے اور بہو سے زیادہ جھگڑتی بھی ماں ہی ہے، یعنی زیادہ خوشی زیادہ لڑنا جھگڑنا ماں ہی کر سکتی ہے۔“

”کیا ہو گیا ہے آپ کو؟ یہ کیسی باتیں کر رہے ہیں؟ بہو گھر آئی بھی نہیں اور آپ نے جھگڑے بھی شروع کروادیے۔ لڑکی کہاں ہے؟ دیکھی ہے آپ نے؟ جو شادی کی بات کر رہے ہیں؟“

”عمر بیٹے! آپ بتاؤ گے یا میں بتاؤں لڑکی کے بارے میں؟“ وہ عمر کی جانب دیکھ کر مسکراتے لمحے میں گویا ہوئے۔

”میں کیا بتاؤں پاپا! آپ خود ہی بتائیں۔“ اس نے ایک نگاہ ان پر ڈال کر آہستگی سے کہا تھا۔

”ہیں! یہ کیا باتیں ہو رہی ہیں بابا پر بیٹے کے درمیان، کس لڑکی کی بات ہو رہی ہے؟ عمر! تم نے کس لڑکی کو دیکھا اور مجھے بتایا تک نہیں ہے۔“ وہ حواس باختہ سی عمر کو دیکھتے ہوئے کہہ رہی تھیں۔

”اسے پریشان مت کرو بے صبر عورت! لڑکی عمر نہیں میں نے پسند کی ہے، عمر نے صرف میری خواہش کا احترام کیا ہے۔“

”کیسی خواہش؟ کیا احترام؟ لڑکی کس کی ہے؟“

” توفیق کی بیٹی میرے بھائی کی بیٹی، بہو بنے گی میری۔“ شفیق صاحب کے لمحے میں فخر و انبساط امداً یا تھا۔ توفیق کا نام سننے ہی صاعقه اس طرح اچھل کر صوفے سے کھڑی ہوئیں گویا یا لکھت اس میں کائنے نکل آئے ہوں۔ ماں کو اس طرح کھڑے ہوتے دیکھ کر عمر بھی کھڑا ہوا تھا۔

”کیا..... کیا کہا آپ نے..... توفیق کی بیٹی ایرج؟“

”شکر تمہیں نام تو یاد ہے، ہاں..... وہی ایرج۔“ شفیق صاحب کے لمحے میں طمانیت تھی اور چہرے پر ان کو جلانے والا قسم۔

”ارے یا آپ نے کیا کر دیا؟ عمر تم نے بھی ماں کا خیال نہ کیا؟“ وہ کھڑے کھڑے واویلا کرنے لگیں۔

”جس عورت نے جادو سے دو حصوں میں ہمیں بانٹ دیا، بھائی سے بھائی کو برسوں جدار کھا، غم و خوشی میں کوئی واسطہ نہ رکھا، اس ماں کی بیٹی اس گھر میں آ کر کیا ظلم نہ ڈھانے گی۔“ وہ زور و شور سے رو نے لگیں، عمر پریشان ساماں کی طرف بڑھا تھا۔

”عمر! جاؤ یہاں سے اس ڈرامے باز عورت کے ڈرامے پر یقین مت کرنا، ایسی ادا کاری سے یہ ساری زندگی مجھے الوبناتی آئی ہے۔“

”لیکن پاپا!“ وہ گومگوں کی کیفیت کا شکار ہوا۔

”جاو۔“ ان کا حکمیہ انداز دیکھ کر وہ چلا گیا۔

”شفیق صاحب! کیا ہو گیا ہے آپ کو یہ کوئی کھیل نہیں، میرے اکلوتے بیٹے کی زندگی کا سوال ہے۔ گھر ایک بار بنتا ہے شادی روز رو زنہیں ہوتی ہے۔ بہت سوچ سمجھ کر ایسے فیصلے کرنے پڑتے ہیں۔“ میاں کو چٹان کی طرح اٹل دیکھ کر وہ رسانیت سے گویا ہوئیں۔

”بہت سوچ سمجھ کر ہی میں نے اور توفیق نے فیصلہ کیا ہے۔“ ان کے انداز میں کوئی لچک و نرمی نہ تھی۔

”اچھا..... تو اس لیے دونوں بھائیوں کی روز رو زماقا تیں ہو رہی تھیں۔ یہ سازش تیار ہو رہی تھی میرے خلاف..... مگر.....“

”میں کوئی بکواس سننا نہیں چاہتا۔ فریدہ سے تمہیں شکایات ہیں مگر یہ یاد کرو، ہر زیادتی کی ابتداء تمہاری جانب سے ہوتی تھی۔“

”اوہ..... ہو یا آپ نہیں، اس جادو گرنی کا جادو بول رہا ہے۔“

”بہتر یہی ہو گا کہ مااضی کے قصے کو مااضی میں دفن رہنے دو۔ بچیوں کو فون کر کے کہہ دو کہ کل عمر کے سرال چلنا ہے شادی کی تاریخ لینے، دامادوں کو

اس وقت ان کے لبجے میں اس قدر سخت و قطعیت تھی کہ صاعقه جیسی بحث و مباحثے کی شوقین ان کا منہ دیکھتی رہ گئی تھیں۔

ایک کال پر ان کی چاروں بیٹیاں مع بچوں و شوہروں کے موجود تھیں اور ماں سے زیادہ بدحواس و پریشان تھیں۔ صاعقه نے بیٹیوں کو دیکھتے ہی دل کی بھڑاس نکالنی شروع کر دی تھی۔

"امی! یہ سب ممکن کیسے ہوا؟ اتنے رسول تک ہم نے کبھی پاپا کے منہ سے توفیق چچا کا نام تک نہ سنا تھا آج اچانک اتنی بڑی خبر کہ ان کی بیٹی ہماری اکلوتی بھابی بننے والی ہیں، آخر یہ کیا پلٹ ہوئی کیسے؟" سب میں چھوٹی زوبیہ نے جیرانگی سے دریافت کیا۔

"یہ اچانک نہیں ہوا بیٹی! رفتہ رفتہ بڑی سازش سے ہوا ہے۔" وہ دانت پیتے ہوئے گویا تھیں۔ "تمہارے پاپا ایک عرصے سے ان سے مل رہے ہیں اس دوران اس جادوگرنی نے خوب تعویذ گھول گھول کر پلاٹے ہوں گے۔ ان کاموں میں وہ شروع سے ماہر ہے۔ بنادیا تمہارے باپ کو والوں اب وہ ہمارے دشمن ہو گئے؛ ان کے گن گار ہے ہیں۔ اتنا بڑا فیصلہ کر کے ہمیں غیروں کی طرح اطلاع دی ہے۔" صاعقه بیگم کی آہ و بکا کو قرار نہ تھا۔

"امی! اس لڑکی نے گھر میں آنے سے پہلے ہی آپ کو اور ہمیں دودھ میں گری مکھیوں کی طرح نکلوا دیا ہے تو گھر میں آنے کے بعد کیا ہو گا؟"

"ٹو بیہ باجی! پاپا تو پہلے ہی ان پر فدا ہو گئے ہیں، اگر بھائی بھی پاپا کے نقش قدم پر چل نکل تو سوچو پھر کیا ہو گا؟"

"ایرج بہت خوبصورت ہے، حسن کا جادو سرچڑھ کر بولتا ہے۔" سومیہ کی اطلاع پر وہ چونک گئی تو زوبیہ نے استفسار کیا۔

"آپ! آپ نے کہاں دیکھا سے؟"

"کچھ دن پہلے دیکھا تھا خاندان کی ایک تقریب میں۔ مجھے معلوم نہ تھا یہ توفیق چچا کی بیٹی ہے، پہلی نظر میں وہ مجھے عمر کے لیے پسند آئی تھی، پھر معلوم کرنے پر پتہ چلا کہ وہ ہمارے دشمنوں کی بیٹی ہے، اسی وقت میں نے اس کا خیال جھٹکا تھا مگر معلوم نہ تھا، ہی عمر کے نصیب میں لکھی ہے۔"

"ارے میں کہتی ہوں ابھی بھی کچھ نہیں بگڑا جا کر اپنے پاپا کا ذہن بد لئے کی کوشش تو کرو۔ ورنہ بڑا فساد ہو گا گھر میں۔"

ماں کی پشت پناہی پر وہ باپ سے شکایتی انداز میں گویا ہوئیں کہ انہوں نے یہ فیصلہ کرنے سے قبل ان سے اور دامادوں سے رائے نہ لی، اس بات پر ان کے گھروں میں بد مزگی پھیل سکتی ہے۔ وہ ایک مرتبہ پھراپنے فیصلے پر نظر ثانی کریں تو بہتر ہے۔

"میں نے صرف بات کی ہے کوئی بارات لے کر نہیں پہنچا ہوں۔ اس لیے آپ میں سے کسی کو کوئی شکایت نہیں ہونی چاہئے، اگر اس کے باوجود بھی کسی کو اعتراض ہے تو وہ شوق سے گھر بیٹھ جائے اور یہ موقع نہ رکھے کہ میں اپنا فیصلہ بدلوں گایا سے منانے آؤں گا۔" شفیق صاحب نے از خود یہ بے لچک و ٹھوس رویہ اپنایا تھا، حالانکہ بیٹیوں کو سخت انداز میں جواب دیتے ہوئے لمحہ بھر کو اپنا انداز برالگا تھا مگر دوسرے لمحے انہیں خیال آیا کہ پہلے ہی مرحلے پر انہوں نے ڈھیل چھوڑ دی تو ٹوٹے رشتے استوار ہونے کے بجائے بالکل ناپید ہو جائیں گے اور ایک عرصے کی محرومی وجہانی پھر سے برداشت کرنے کی ہمت نہ تھی۔ پاپا سے ناکامی کے بعد وہ عمر کے پاس پہنچ گئیں۔

"میرے چاند سے بیٹی کی تقدیر کیسی مٹی میں ملا کے آگئے تمہارے پاپا۔" صاعقه نہ ہال سے انداز میں ان کے بیٹا پر بیٹھتے ہوئے بولیں۔

عمر جو پہلے ہی پاپا کے فیصلے سے از حد ذاتی انتشار کا شکار تھا پھر ماں کی ناپسندیدگی و بے بسی کے خیال نے اس کی ٹینشن کو مزید بڑھا دیا تھا۔ وہ ذاتی و دماغی طور پر اس حد تک الجھ چکا تھا کہ وہ انہیں اپنے کمرے میں دیکھ کر ان کی پذیرائی کے لیے بھی نہ اٹھ سکتا تھا۔

"بھائی! آپ کی شادی پاپا، چچا کی بیٹی ایرج سے طے کرائے ہیں۔" زوبیہ نے گلوگیر لبجے میں کہا۔

"چچا؟ اونہہ وہ اچھے انسان نہیں ہیں، اتنے عرصے تک پلٹ کر ہماری خبر نہ لی۔ اب بیٹی دینے کے لیے کس طرح پاپا کو گرویدہ کر لیا ہے۔" ساری یہ نے دنیا بھر کی نفرت لبجے میں سمو کر کہا۔

”امی ٹھیک تو کہتی ہیں چچی پکی جادوگرنی ہیں جو چاہتی ہیں وہ ہی ہوتا ہے، پہلے انہوں نے امی سے اڑ جھکڑ کر گھر سے نکلا تاکہ خود تھا وہاں راج کریں اور کیا بھی..... اب بیٹی کو بھیج رہی ہیں تاکہ جو کسر رہ گئی ہے وہ پوری کر سکے۔“ سومیہ کا انداز سب سے الگ تھا۔

”جب تک تمہاری چچی بیاہ کرنا آئی تھی تو سرال میں بڑی قدر بڑی چاہت تھی میری پھر جس دن سے سرال کی دہنیز پارکی میرا سکون و چین لٹ گیا، عزت و چاہت خاک ہو گئی ساس، سر، حتیٰ کہ تمہارے پاپا تک اس کے گیت گاتے حمایت لیتے تھے محلے کے لوگوں کو بھی اس نے اسیر کر لیا تھا ہر کوئی اس کے نام کی مالا جپتا نظر آتا تھا۔ صاعقهِ ماضی کے دھنڈ لکوں میں گم ہونے لگی تھیں۔ صاعقهِ فطر تابد لحاظ کا ہل وست مزانج تھیں، نت نئے فیشن کرنا اور گھومنا پھرنا ان کے پسندیدہ مشاغل تھے گھرداری و تابع داری، خدمتِ گزاری سے وہ واقف نہ تھیں، سرال آ کر انہوں نے ایک دن بھی اچھی بہو ہونے کا ثبوت نہ دیا تھا۔ ساس، سر کی خدمت تو وہ کیا کرتیں بلکہ اثاثاً ساس کو، ہی ان کا خیال رکھنا پڑتا تھا اور انہیں اس کا احساس بھی نہ تھا، فریدہ ان کا نگن میں لہن بن کر آئی تو انہیں سکھ و رام کے دن دیکھنے کو ملے۔ خوب سیرت و خوبصورت فریدہ نے بہت جلد گھر والوں کو اپنا گرویدہ بنالیا تھا۔ وہ مختیٰ، سگھڑ سیلیقہ شعار و خوش اخلاق تھی گھر بیلو امور کے علاوہ سلامی، کڑھائی اور بھی بے شمار ہنر کی مالک تھیں۔ ان کی ہنرمندی صاف و شفاف گھر کے ہر کونے سے نمایاں ہوتی تھی۔ ساس و سر کے لبوں پران کے لیے ہم وقت دعا میں رہتی تھیں۔

یہیں سے ان کے درمیان نفرت و بیگانگی کی دیوار بلند ہونا شروع ہوئی جو ہوتے ہوتے اتنی اوپنجی ہو گئی کہ تعلقاتِ ٹوٹتے چلے گئے۔ ساس، سر کے انتقال کے بعد بچوں کو بنیاد بنا کر ایسی ایسی من گھڑت باتیں دونوں بھائیوں کے کانوں میں بھری گئیں کہ وہ ایک دوسرے سے تنفس ہو گئے۔

شفیق صاحب نے بھی سلسلہ وہیں سے جوڑا تھا جہاں سے منقطع ہوا تھا۔ بچوں کی وجہ سے وہ علیحدہ ہوئے تھے بچوں کے کارن، ہی ایک ہونے والے تھے۔ صاعقهِ عمر کی بھاری آواز سے چونک کرماضی سے پلٹتی تھیں۔ عمر دونوں چھوٹی بہنوں زوبیہ اور لوبیہ کو دوائیں میں بازوؤں میں لیے سمجھا رہا تھا۔

”ایسا کچھ نہیں ہوگا، آپ تمام خدشات و خوف دل سے نکال دیں۔ یہاں ہمیشہ آپ کی مرضی چلی ہے اور آئندہ بھی وہی ہوگا جو آپ چاہیں گی۔“ عمر نے مضبوط لبجے میں بہنوں کے ساتھ مان کو بھی تسلی دی۔

”بھیا! آپ منع کیوں نہیں کر دیتے پاپا کو؟ یہ زندگی آپ کی ہے اور آپ اسے اپنی مرضی سے گزارنے کا پورا پورا حق رکھتے ہیں آپ منع کر دیں۔“ زوبیہ لاڈ بھرے لبجے میں گویا تھی۔

”نہیں کر سکتا، یہی مجبوری ہے پاپا اس معاملے میں اس قدر ایماؤشنل ہیں کہ ان کی بات نہ مانی تو..... میں ان کی ہمیلتھ کی طرف سے کوئی رسک نہیں لے سکتا، وہ ہارت پیش نہ ہیں۔“

”اگر تم اس رشتے پر دل سے راضی نہیں ہو تو میں تمہیں مجبور نہیں کروں گا، تم خود کو قربانی کا بکرا تصور کرو اور ساری عمر نہ خود خوش رہو اور نہ آنے والی کو رہنے دو۔“ شفیق صاحب ان کی باتیں سن کر اندر آتے ہوئے سنبھیگی سے گویا ہوئے۔

”اپنی ماں کی طرح تم بھی نہیں چاہتے کہ یہ ٹوٹے رشتے دوبارہ ایک ہو جائیں تو میں مجبور نہیں کروں گا، کیونکہ شادی عمر بھر کے ساتھ کا نام ہے جہاں پر خلوص محبت و اپنانیت کی فراوانی ہو تو گھر جنت بن جاتے ہیں۔ مجبوری وزبردستی سے رفاقتیں بوجھ بن جاتی ہیں۔“

”اوہ..... سوری پاپا! میرا مقصد آپ کو ہرٹ کرنا نہیں تھا میں.....“ نہیں دیکھ کر بڑی طرح جھینپ گیا تھا جبکہ وہ گھبرا گئی تھیں۔

”فکر مند مت ہو، مروں گانہیں میں تمہارے انکار سے۔“ وہ بدستور خفگی بھرے انداز میں کہہ رہے تھے عمر تڑپ کر ان کی طرف بڑھا۔

”پاپا! میں نے تو ایسا نہیں چاہا ہے پلیز آپ کی خوشی سے بڑھ کر میری اور کیا خوشی ہو سکتی ہے۔ آپ کی خواہش پر میری ہر خواہش قربان ہے۔“

مجھ سے آپ کو کبھی شکایت کا موقع نہیں ملے گا۔“ وہ ان کا ہاتھ تھام کرتا بعداری سے گویا ہوا۔

خلاف معمول وہ آج دن چڑھے تک سوتی رہی تھی اور اماں نے نہیں اٹھایا تھا اور نہ ہی بھابی نے سامان گراگرا کس کی نیند خراب کرنے کی کوشش کی تھی، سارہ اور صوفیہ نے بھی بیدار کرنے کی جسارت نہ کر کے اسے حیران کر دیا تھا۔ وہ بال سیمیٹی ایجڈ باتھر وہ مکی طرف بڑھ گئی تھی۔

”تم اٹھ گئیں حیرت ہے؟ میرا تو خیال تھا، صور پھونکے جانے سے ہی بیدار ہو گی۔“ اس کو دیکھ کر صوفیہ باجی مسکراتی ہوئی گویا ہوئیں۔

”دولہا بھائی کی حسین رفاقت نے بھی آپ پر کوئی اثر نہیں ڈالا اب بھی ایسی خوفناک باتیں کر رہی ہیں۔“ وہ ان کے برابر میں بیٹھتی ہوئی مسکرا کر گویا ہوئی۔

”ایرج! خالی چائے پینے مت بیٹھ جانا، میں تمہارے لیے انڈہ ہاف فرائی کر کے لارہی ہوں۔“ بھابی کے پیار بھرے انداز پر اس کی آنکھیں حیرت سے پھٹ کر کانوں سے جا لگی تھیں۔

”یا اللہ! یا آج سورج غلط سمت سے نکل گیا یا بھابی کی یادداشت چلی گئی ہے؟“ مارے تعجب کے وہ تیز آواز میں کہہ اٹھی تھی۔

”جودل چاہے کہو میں برائیں مانوں گی کہ آج بے حد خوش ہوں۔“ بھابی کی سماعیں ہمیشہ کی طرح اس کے ارد گرد پھیلی ہوئی تھیں۔

”خوشی میں آپ اتنی اچھی ہو جاتی ہیں تو میری دعا ہے آپ کی یہ خوشی کبھی ختم نہ ہو۔“ ایرج ہنس کر بولی۔

”بے فکر رہو میری یہ خوشی کبھی ختم ہو گی بھی نہیں۔“ بھابی کے معنی خیز انداز میں عجیب طرز تھا وہ شانے اچکا کر صوفیہ سے مخاطب ہوئی۔

”بجیا! آپ کیا وزیر پیداوار لگ گئی ہیں؟ ملک کی تیزی سے بڑھتی آبادی پر آپ کو ترس نہیں آتا..... یا آپ نے کوئی منت مانی ہوئی ہے ہر سال آبادی میں اضافہ کرنے کی۔ ہمارے ملک کو صنعتی، زرعی ترقیاتی پیداوار کی ضرورت ہے مگر آپ کے یہاں والی پیداوار نے بے چارے منصوبہ بندی والوں کے سارے پروگرام مٹی میں ملا دیئے ہیں۔ رحم کیجئے۔“ وہ ان کی طرف دیکھتی ہوئی شرارت سے بولی تو وہ جھینپتی ہوئی اپنے گرد چادر درست کرتے ہوئے بولیں۔

”یہ تو اللہ کی دین ہے اس نعمت پر بندے کا اختیار نہیں ہوتا ہے جو پیدا کرتا ہے وہ پالتا بھی ہے۔ باقی سب جہالت کی باتیں ہیں اور بنو! تم سے میں اگلے سال پوچھوں گی کہ تم کس طرح اس پیداوار پر قابو پاؤ گی؟“ وہ چائے کا کپ اٹھا کر معنی خیز لمحے میں بولیں۔

”میرے خیال میں شادی کے دوسال تک تو انجوائے کرنا چاہئے۔ پھر تو مرتبے دم تک عورت بچے پالتی ہے، پہلے اپنے پھر بچوں کے بچے۔“

”یا آج آپ کیسی لفتگو کر رہی ہیں؟“ اسے عجیب سا احساس ہوا۔

”وقت آگیا ہے بہت جلد سمجھ جائیں گی، فی الحال تو گھر چھوڑنے اور سرال جانے کی تیاری کرو۔“ بھابی کھلکھلاتی ہوئی ناشتہ لے آئی تھیں۔

ٹرے میں انڈے اور سلائس کے علاوہ کباب پڑھنے بھی تھے۔

”وہاٹ؟“ وہ سن بیٹھی رہ گئی، بھابی کی عنایتیں بے جانہ تھیں۔

”ناشته کرو، ٹھنڈا ہو جائے گا۔“ سارہ نے کباب نے کہا اس کے ہاتھ میں پکڑاتے ہوئے پیار سے کہا اسی دم اماں کی غصے سے بھری آواز آئی۔

”چار بہنوں کا اکلوتا بھائی، چیونٹیوں بھرا کباب، کباب میں ہڈی تو سنی تھی مگر چیونٹیوں کے تصور نے طبیعت مکدر کر دی۔ اس نے کباب اس انداز میں رکھا گویا چیچی چیونٹیاں وجود پر موجود ہوں۔

”اماں جان! خوشی خوشی کام کریں، میں عمر سے ملا ہوں، وہ اچھا اور نیک لڑکا ہے، صورت و سیرت، اخلاق و کردار بہت اچھے ہیں اور سچ بات تو یہ ہے وہ مالی لحاظ سے ہم سے بہت بہتر ہیں۔ ایرج بہت خوش رہے گی وہاں۔“ یا واڑ تو قیر بھائی کی تھی وہ برابر والے کمرے میں بیٹھے انہیں سمجھا

رہے تھے درمیان میں گرے پردے سے صاف آواز یہاں پہنچ رہی تھی۔ عمر کے نام پر اس کے رہے سہی اوس ان بھی خطا ہونے لگے۔ صوفیہ اور سارہ کے اصرار کے باوجود اپنے فیورٹ ناشتے کا ایک لقمه نہ لے سکی تھی۔

”لڑکا کتنا نیک سہی ہے تو اسی چلترا بازمیں کا بیٹا“ کرے گا تو ہی جو ماں کہے گی وہ عورت میری پھول سی بچی سے بے گنے بد لے لے گی۔“
”ایسی بات نہیں ہے تائی سدھر گئی ہیں۔“

”ارے بھی رسی کے بل بھی ختم ہوئے ہیں۔ کتنے کی دم بھی کبھی سیدھی ہوئی ہے؟ صاعقه بھابی کتنے کی دم سے زیادہ ٹیڑھی ہیں وہ سدھر جائیں کبھی ممکن نہیں ہے، ہائے میری پھول سی بچی کا کیا ہوگا؟“ اماں بولتے ہوئے اس طرف چلی آئی تھیں جہاں ایرج گم صنمی بیٹھی تھی اور ان پر نگاہ پڑتے ہی اس کا آنسو بآواز گرنے لگے تھے۔

”صوفیہ! اپنے میاں کوفون کرو اور بہنوئی کو بھی دونوں کورات کے کھانے پر بلاو اور کہہ دینا ان سے ایرج کی شادی کے لیے مشورہ کرنا ہے ورنہ کل تو یہی جوتا سر پر پڑے گا کہ اتنے اہم موقع پران سے رائے بھی نہ لی گئی یہاں تو تمہارے باپ نے ایک دن بھی نہیں دیا، سمجھ میں نہیں آتا کس کو بلائیں، کس کو چھوڑیں، رشتہ دار ہماری مجبوری کیا سمجھیں گے۔ فون پر بلاوے دے کر بھی ہزاروں گلے شکوے ہی سننے ہیں۔“ وہ دانستہ ایرج سے نگاہیں چڑا کر مصروف سے انداز میں گویا ہوئیں۔

”اماں! گھر ہم سنبھال لیں گے، آپ بھابی کو لے کر بلاوے دینے چلی جائیں اور اس سادہ سی تقریب میں دامادوں کا کیا کام؟“ سارہ نے کہا۔

”لگتا ہے باپ کی طرح تمہاری عقل بھی گھاس چرنے کی ہے۔ ہر کام میں دامادوں کو سر آنکھوں پر بھایا ہے، ہر کام میں ان سے مشورے لیے ہیں جبھی آج ان کی نظروں میں ہماری عزت ہے ورنہ..... یہ جو داماد ہوتے ہیں بڑی بد لحاظ مخلوق ہیں۔ ذرا بھی ان کے معاملے میں کمی بیشی رہ جائے سارے ادب و آداب بھلا کر طوطے کی طرح آنکھیں بدل لیتے ہیں۔ خصوصاً سالے و سالی کی شادیوں میں ان کو اپنے جو ہر دکھانے کا موقع ملتا ہے مگر میں ایسا کوئی موقع دینا نہیں چاہتی۔“

مايوں کے پیلے غارہ سوٹ میں اس کا نو خیز حسن سو گوار سالکش لگ رہا تھا۔ مسلسل گریہ وزاری سے آنکھیں اور چہرہ سرخ ہو رہے تھے حسب روایت سات دن قبل اسے مايوں بھایا گیا تھا۔ گھر میں مہمان ڈیرے ڈالے ہوئے تھے۔ جس انداز میں اور جن لوگوں سے وہ وابستہ کی جا رہی تھی ان احساسات نے اس کی ساری شوخی و مسرتوں کو نگل لیا تھا۔ بچپن سے اب تک اماں کی تائی اور ان کی بیٹیوں کے بارے میں اتنا کچھ سنتی آئی تھی کہ اسے یقین تھا وہ ان کے لیے قابل قبول نہ ہوگی، اگر عمر سے ملاقات اس بد تمیزی و سراسر جاہلانہ انداز میں نہ ہوئی تو وہ اس کے حوالے سے کسی خوش آئند خیال یا توقع کی امید رکھ سکتی تھی مگر وہاں بھی اس نے بھابی کو نیچا دکھانے کے چکر میں اپنے پیر پر نہیں مستقبل پر کلہاڑی ماری تھی۔

”اپیا! مجھے نہیں کہانی یہ مرغ نہ میں، میں وال چاول کھاؤں گی۔“ وہ چکن اور مٹن سے تیار کی گئی ڈشز کو دیکھ کر منہ بنائے گئے۔

”کھاؤ اور جان بناؤ، تائی جان کی ہائٹ دیکھی ہے تم نے؟ کیا ہائٹ ہے ان کی؟ ان سے مقابلے کے لیے تیار کر رہے ہیں تم کو۔“ صوفیہ بھیا اپنے تحلیل جسم کے ساتھ قہقہے لگانے لگیں تو وہ بے دلی سے مسکرا دی تھی۔

”مايوں، ابٹن و مہندی کی رسوم کے دوران تائی اور ان کی بیٹیوں کے سر دور کھے پھیکے رویے اس نے جھکے سر کے باوجود محسوس کر لیے تھے اور آگے کی راہ کتنی پر خار و کٹھن ہوگی، اس کا اور اک اسے متھش کر گیا تھا۔ عمر کے حوالے سے کوئی خوبصورت تصور ابھرنے سے قبل، ہی وہ ملاقات یاد آ جاتی اور وہ سوچتی اس کی انسٹکٹ کر کے وہ نہ بھول سکی تو وہ اپنی انسٹکٹ کس طرح بھول سکتا ہے؟ شاید بدلمہ لینے کے لیے ہامی بھری ہو۔

ان ہی خوف و اندریشوں میں گھرے شادی کا دن بھی آپنچا تھا۔ بڑے بھابی اور بھابی بچوں کے ایگز امز کے باعث نہ آ سکے تھے مگر فون پران کا رابطہ بدستور قائم تھا وہ خواہش کے باوجود بڑی بھابی سے اپنے خدشوں و وسوسوں کا اظہار نہ کر سکی تھی۔

بارت آچکی تھی، نکاح بھی ہو چکا تھا۔ ڈنر کے بعد اب خصتی کی تیاری تھی، دہنوں کے روائی سرخ لہنگے سوٹ، زیورات و میک اپ میں اس کا سحر انگیز حسن دیکھا تھا۔ اس کی دوستوں کو دوہما بہت پسند آیا تھا۔ اس کی چار منگ پر سنالٹی و آئیڈیل فلگر کی وہ تعریف کر رہی تھیں اور ساتھ ہی انہیں اس بات پر حیرانی تھی کہ اس کی ساس و نندوں میں سے کوئی بھی اس کے قریب نہ آیا تھا جو ابادہ چپ رہی تھی۔ صوفیہ اور سارہ اس کے پاس خصتی سے کچھ دیر قبیل آئی تھیں اس کی دوستوں کو باہر بھیج دیا تھا جہاں دوہما کوislamی دی جا رہی تھی۔

”ایرج! گھبرا نے کی ضرورت نہیں ہے جاتے ہی عمر پر کنشروں کر لینا“ تائی اور ان کی بیٹیوں کے تیواراچھے نہیں لگ رہے۔ میاں تمہاری مٹھی میں ہو گا تو یہ سب تمہارے چیچھے دم ہلاتی پھیریں گی۔“ صوفیہ نے بصیرت کی۔

”سنو..... جب تک ٹگڑی منہ دکھائی نہ ملے منہ نہ دکھانا۔“ سارہ نے مشورہ دیا۔

”سارہ! پھر تو عمر کو اپنی ماں ہی ٹگڑی رونمائی میں دینی پڑے گی۔“ صوفیہ کے ساتھ سارہ بھی ہلکا ہلاکر ہنس پڑی تھی۔

”کیا ہو رہا ہے یہاں؟“ شہرین بھابی ایرج کو تیکھی نگاہوں سے دیکھتے ہوئے خوشگوار مود میں بولیں۔

”بھابی! ہم ایرج کو سمجھا رہے ہیں جا کے گوری میکے کی لاج رکھنا، ہر ظلم و ستم ساس نندوں کے سہنا مگر اف نہ کرنا۔“ سارہ نے سیاسی جواب دیا۔

”ہاں..... اپنی زبان کو قابو میں رکھنا۔ میں نے نہ ہے عمر غصے کے تیز ہیں اور ماں، دہنوں سے بہت ایجاد ہیں ان کے خلاف ایک لفظ برداشت کرنے کا روا دار نہیں ہے۔“ بظاہر ان کا لہجہ شیریں واپسیت سے پر تھا مگر وہ سمجھ چکی تھی کہ وہ اپنی تسلیم کے لیے عمر اور اس کے گھروالوں کے بارے میں مکمل معلومات حاصل کر چکی ہیں جبھی ان کے اوصاف انہیں گنوار ہی تھیں اور اس کا دل اندر ہی اندر بیٹھنے لگا۔ بھابی کی معلومات کبھی غلط نہیں ہو سکتی تھیں اور پھر جس طرح بڑھ چڑھ کر حصہ لے رہی تھیں اپنے ماں میں زاد کے پر پوزل کے انکار کے باوجود وجہ اسے اب سمجھ میں آئی تھی۔ سمجھی سجائی کارمنزل کی طرف رواں دواں تھی۔

دونوں اطراف میں اس کی نند اور ساس بیٹھی ہوئی تھیں۔ بڑی نند کی کہنی ریوالوں کی نوک کی طرح بائیں پہلو میں گڑی ہوئی تھی اور سارہ صاحبہ کا وجود کسی غریب کی جھونپڑی کا آگے بنگلے کی طرح تمام ہواروں کے ہوئے تھا۔ ساس کے حکم پر اس کا المباگھونگھٹ نکال دیا گیا تھا۔ اس میں اس کا دم گھٹنے لگا تھا مگر وہ خاموشی سے برداشت کرنے پر مجبور تھی۔

”کار گدھا گاڑی کی رفتار سے کیوں چلا رہے ہو؟ اس لڑکی نے میرا دم گھونٹ کر رکھ دیا ہے۔ مجھ سے صحیح سے سانس بھی نہیں لیا جا رہا۔“ صاعقه اپنے بھانجے رافع سے مخاطب ہوئیں جو کار ڈرائیور کر رہا تھا۔

”سانس تو بے چاری بھابی کا آپ نے روکا ہوا ہے ذرا گھونگھٹ، ہی ان کا سر کا دیجئے، اس ماڈر ان دور میں کون ایسے ”فرشی گھونگھٹ“ نکالتا ہے بلکہ اب تو سرے سے دہنوں کے چہرے پر گھونگھٹ ہی نہیں ہوتا۔“ رافع بچپن سے ان سب سے کلوز تھا عمر کے امریکہ جانے کے بعد صاعقه نے اسے اپنے پاس رکھ لیا تھا۔ وہ جب سے ہی ان میں سکے بیٹھی و بھابی کی طرح گھل مل گیا تھا اب جا ب اور گھر کی ذمے داریوں کے باعث وہ مستقل تو یہاں نہیں رہ پاتا تھا مگر وقت ملتے ہی آ جاتا تھا وہ آرام سے بولا۔

”یہ سب بے حیالوں کی بے حیائی ہوتی ہے۔ ہمارے ہاں ایسا نہیں ہوتا۔“

”پڑھ لکھ کر شرم و حیا تو جیسے فروخت کر دی ہے۔ ماں اور بڑے بھائی کے سامنے کسی بے شرمی کی بات کر رہا ہے؟“ ساری خواخواہ ہی طیش میں آئی تھی۔

”دو سال تو بڑے ہیں مجھ سے عمر بھائی، اور ایرج بھابی تو تین چار سال چھوٹی ہوں گی، مگر دیکھئے گا، کل کس مزے سے میرا نام لیں گی۔“ رافع سارے راستے کچھ نہ کچھ کہتا ہی آیا تھا فرنٹ سیٹ پر بیٹھا عمر زیادہ اس کی شو خیوں کی زد پر تھا جس کے سنجیدہ چہرے پر حصی مسکراہٹ تھی مگر آنکھوں

میں وہ مسرتیں نہ تھیں جو ایسے موقع پر ہونی چاہئے تھیں۔ ماں بہنوں نے جس طرح سوگ بھری خوشیاں اس کی شادی کی مناسبتی تھیں آتے جاتے ان میں سے کوئی نہ کوئی اندیشہ اس کی ساعتوں میں پہنچاتی رہتی تھیں۔

”جادو گرنی کی بیٹی آرہی ہے۔ اللہ ہی حافظ ہے میرے گھر کا۔“

”ہمارا تو ایک ہی بھائی ہے اگر اس کو بھی اس نے ورغلادیا تو کیا ہو گا؟“

”میں نے سنائے جتنی خوبصورت ہے اتنی ہی بد مزاج وزبان دراز ہے اور جھگڑا تو اتنی ہے کہ اپنی بھائی کو سکون سے نہیں رہنے دیتی۔“

”آئے ہائے آگ لگے ایسی خوبصورتی کو جہاں تمیز و آداب نہیں۔“

”بھائی کو ذرا ڈھیل نہیں دینی چاہئے تو سب ٹھیک رہے گا۔“

ان کے تمام اندیشوں و وسوشوں سے نہ سہی مگر ماں بہنوں کی ان باتوں سے وہ اتفاق کرتا تھا کہ اس کی ہونے والی شریک حیات بذباں بد تیز وجھگڑا لو ہے۔ اس کے مزاج کے جو ہروہ اس سے پہلی ملاقات میں دیکھے چکا تھا اس وقت اس کے وہم و گمان میں بھی نہ تھا کہ وہ شعلہ صفت لڑکی اس کی زیست کا عنوان بنے گی۔

”عمر! بیٹے کیا سو گئے؟ کار سے اترو گھر آ گیا ہے۔“ صاعقه بیگ کی آواز پر وہ ہر بڑا کرسوچوں سے نکلا تھا۔

”سنہیں گئے، کھو گئے ہیں گھونگھٹ میں چھپے مکھڑے کے خیال میں۔“ ڈرائیونگ کھوتا ہوا رافع قہقہہ لگا کر بولا جواباً عمر نے گھورا تھا۔

”رافع کے بچے! بڑے پر نکل گئے ہیں تیرے، ٹھہر..... خالہ سے کہہ کر تیرا بھی بندوبست کرواتی ہوں، سارے راستے دماغ کھاتا آیا ہے۔“

”قسم سے آپی! میں اور میرے ہونے والے بچے بھی آپ کو دعا میں دیں گے، مماکو تو چاندی بہولانے“ گلاب سے پوتے کھلانے کا شوق ہی نہیں ہے۔ ”رافع اپنے پراؤں پر پانی پڑنے دینے والا نہ تھا۔

”توبہ..... شادی کے لیے کیسے مرے جارہے ہو، مگر منہ دھور کھو جب تک بڑی بہنوں کی شادی نہیں ہو جاتی تمہارا نمبر نہیں آئے گا۔“ ماریہ ماں کے ساتھ اندر جاتے ہوئے اسے چڑانے لگی تھی۔

”عمر بھائی! بھائی کو اٹھایئے اور چلیے۔“ وہ کچھ فاصلے پر کھڑے عمر سے مخاطب ہوا۔ اس نے ایرج کو سہارا دے رکھا تھا کیونکہ بھاری بھرم لہنگے کو سنبھالنے کی ناکام کوشش میں وہ ڈم گارہی تھیں۔ وہ مضبوطی سے اسے سہارا دیئے ہوئے تھا۔ حالانکہ اس وقت یہ کام نندوں اور بھاپوں کا ہوتا ہے مگر ان میں سے کوئی بھی قریب نہ تھا گھر مہمانوں سے بھرا ہوا تھا۔ نہی مذاق، قہقہوں سے فضاظ عفران زار بی ہوئی تھی وہ سب صاعقه کے میکے سے تعلق رکھتے تھے اور ان کی ناپسندیدگی سے واقف تھے اس لیے کوئی قریب نہ آیا تھا۔

”عمر بھائی! کیا سوچ رہے ہیں آپ؟ خالہ جانی نے بھائی کا برائیڈل سوت اپنے ویٹ کے مطابق بنوایا ہے بھائی سے سنبھالا نہیں جا رہا۔ آپ اٹھائیں ان کو اور اندر چلیں۔“ رافع کو بھی دہن سے لائقی پسند نہ آئی تھی۔

اسی دم شفیق صاحب وہاں چلے آئے تھے۔

”چلو بیٹا! دہن کو اٹھا کر اندر لے چلو۔“ وہ آکر عمر سے گویا ہوئے۔ ساتھ ان کے چاروں بیٹیاں تھیں۔ ان کے چہروں کے تناؤ بتا رہے تھے وہ آئی نہیں زبردستی لائی گئی ہیں۔ یقیناً شفیق صاحب ڈانٹ ڈپٹ کر لائے ہیں۔ صاعقه بیگم ڈانٹ ڈپٹ کے باوجود نہ آئی تھیں بلکہ ان کے.....

”اپنی تباہی کے سامان کو وہ خود اپنے ہاتھوں اندر نہیں لاسکتیں۔“ وہ چاروں لتعلق کھڑی تھیں۔ باپ کے حکم پر عمر نزوں ہو گیا تھا۔ رافع کے مذاق کو انور کرتا رہا تھا۔ اتنے لوگوں کی موجودگی میں وہ اسے ہاتھ لگانے سے ہی بوکھلا ہٹ کاشکار تھا۔ کجا کہ اسے گود میں اٹھانا؟ اس کی طبیعت بچپن سے ہی سنجیدہ، خاموش اور پر وقار تھی۔ وہ کسی سے جلد فری نہیں ہوتا تھا۔ وہ بے حد حساس و تنهائی پسند تھا جو لوگ اسے قریب سے نہ جانتے تھے وہ

”کیا سوچ رہے ہو؟ اٹھا لوگے یار!“ ماموں نے قریب آ کر چھپرا تھا۔ سب کی مسکراہٹوں و شوخ نظروں کی زد میں وہ آگے بڑھا تھا اور جھکتے ہوئے ایرج کو اس آرام سے بازوؤں میں اٹھا چکا تھا گویا وہ لڑکی نہ ہو کوئی بے جان گڑیا ہو۔ اس لمحے کئی شوخ سیٹیاں بھی تھیں، کئی شراتی جملے اچھائے گئے تھے وہ مسکراتا ہوا آگے بڑھ رہا تھا۔ پھولوں سے ان کا استقبال ہو رہا تھا اور دروازے کی جھری سے دیکھتی ہوئی صاعقه بیگم نے دل پر ہاتھ رکھ لیا تھا۔

”ہائے اللہ! بیٹا تو پہلے ہی قدم پر ہاتھوں سے نکلتا نظر آ رہا ہے۔“

اس شلغفتہ ماحول، مسرتوں و تہقیقوں نے پہلی بار اس کے اندر خوشی کی کوئی کرن جگہ گائی تھی، اس کے لطیف وجود کا لمس، لباس سے پھوٹی سہاگ کی سحر انگیز مہک نے اس کے جذبوں کو گدگدا نا شروع کر دیا تھا، دل قرب و سرور کے کیف میں ڈوب کر بے قابو ہونے لگا۔ آپی کے اشارے پر وہ اسے سیدھا بیڈروم میں لے آیا تھا اور پھول بکھرے بیٹھ پڑا ہستگی سے بٹھا دیا تھا۔ پورا بیڈروم گلا ب کے پھولوں سے مہک رہا تھا۔

”ارے کیا سمیں نہیں ہوں گی جو لہن کو سیدھا بیڈروم میں پہنچا دیا ہے؟“ ایک خاتون نے حیرانگی سے دریافت کیا۔

”بیڈروم میں سمیں کرنا منع ہیں کیا؟“ ساری یہ نے تنک کر کھا۔

”ارے غصب ہو گیا بھائی.....“ زوبی اندر آ کر گلوگیر لبھے میں بولی۔

”کیا ہو گیا؟ کیا ہو گیا؟“ وہاں موجود خواتین کی آوازوں میں عمر کی آواز دب کر رہی تھی۔ ایرج بری طرح سہم گئی۔

”امی با تھروم سے باہر آتے ہوئے گرئی ہیں۔“ بدھواس ہو کر عمر اسی ٹائم کمرے سے نکل گیا۔ پچھے تمام خواتین بھی چل گئیں۔ مہکتے کمرے میں سناثا چھا گیا۔ ایرج نے کانپتے ہاتھوں سے گھونگھٹالا، بیڈروم بہت سوبر او آرٹسٹک انداز میں ڈیکوریٹڈ کیا گیا تھا۔ بیڈ کے اطراف گلا ب کے تازہ پھولوں کی لڑیاں بہار دکھارہی تھیں۔ فرنچ پر زتر تیب میں تھا۔ ڈارک اینڈ لائٹ بلو کا کمبی نیشن دیواروں اور پردوں پر چھایا سکون آ میز تھا۔ چھٹ کے وسط میں آ ویزاں فانوس نے ہرشے روشن کر کھی تھی مگر..... اسے کچھا چھا نہیں لگ رہا تھا، دل گھبرائے جا رہا تھا۔

”ارے یہ کیا ہوا؟ لہن نے جیسے ہی گھر میں قدم رکھا ساس کی ٹانگ ٹوٹ گئی۔ یہ کوئی اچھا شنگون نہیں ہے۔“ ممانی خوفزدہ لبھے میں بولیں۔

”ٹھیک کہہ رہی ہو بھائی آپ، میری بہن اور اس کی اولاد کو اللہ اپنی حفظ و امان میں رکھے۔“ بڑی خالہ تشویش زدہ تھیں۔

”پریشانی کی ایسی کوئی بات نہیں ہے۔ ڈاکٹر نجکشن لگا گیا ہے دوادے گیا ہے نہ ٹانگ ٹوٹی ہے اور نہ ہی کوئی چوت آئی ہے۔ شاید تمہاری امی خوف سے بے ہوش ہو گئی ہیں۔“ شفیق صاحب نے تسلی دی تھی۔

”لیکن پاپا! ایسی بھی کیا بے ہوشی پچھلے دو گھنٹے سے امی بے ہوش ہیں دوا، نجکشن کے باوجود ہوش نہیں آ رہا، نہ معلوم کس قسم کی ہیں ہماری بھائی گھر میں قدم رکھتے ہی ہماری ماں کو بستر پر ڈال دیا سبز قدم کہیں کی۔“ زوبی نے زورو شور سے روتے ہوئے بآپ سے کہا۔

”زوبی! کیا بچوں جیسی باتیں کر رہی ہو؟ یہ اتفاق ہے محض اور آپ کی والدہ محترمہ تو ہیں، ہی نازک مزاج، عمر! اپنے کمرے میں جاؤ، تمہاری امی ٹھیک ہیں اور ہاں..... اگر تم لوگوں کو کچھر سمیں وغیرہ کرنی ہوں تو جلد از جلد کرو۔“ شفیق صاحب صاعقه کے چہرے پر ملامت آ میز نگاہیں ڈالتے ہوئے چلے گئے تھے۔ ۳۸ سالہ رفاقت میں وہ ان کی رگ رگ سے واقف ہو چکے تھے مگر وہ ہٹ وھری میں اکلوتے بیٹھے کی خوشیوں کا بھی خیال نہ کریں گی اس کا انہیں اندازہ نہ تھا۔

”کیسی باتیں کر رہے ہیں بھائی صاحب! ایسے موقع پر سمیں اچھی لگیں گی؟ پھر سارے مہمان بھی جا چکے ہیں۔“ ممانی نے دکھ بھرے لمحے میں کہا۔

”نہ معلوم کس نیت سے کھانا کھلایا ہے، پیٹ میں درد ہی ختم نہیں ہو رہا۔“ ثوبیہ کی بات کی تائید باقیوں نے بھی کی۔

”قصور کھانے کا نہیں آپ کے پیٹ کا ہے کیوں اتنا کھایا کہ.....“

”رافع! خاموش رہو ہر بات میں دخل اندازی ضروری نہیں ہے۔“ رافع کی والدہ نے اسے ڈانٹا وہ ہونٹ چینج کر کھڑا ہو گیا۔

”ہائے..... میں مری، کیسا درد ہو رہا ہے۔“ اسی دم صاعقه کو ہوش آیا تو ہائے ہائے کرتے ہوئے بولیں پھر قریب بیٹھے عمر کا ہاتھ پکڑ کر گویا ہو گئیں۔

”میرے بیٹے! میرے چاند تیر اتواللہ ہی حافظ ہے۔“

”امی! درد زیادہ ہو رہا ہے؟“ اس نے ان کا ہاتھ ہاتھوں میں لیتے ہوئے کہا۔

”کیسی بے سرو پا باتیں کر رہی ہو دماغ خراب ہو گیا ہے تمہارا؟ یہ موقع ایسی احمقانہ باتیں کرنے کا ہے۔“ شفیق صاحب شدید اشتعال میں کہہ رہے تھے۔ ”سو جاؤ، بہت ٹائم ہو گیا ہے آپ لوگ بھی اپنے کمروں میں جائیں۔“ وہ شدید غصے میں کہہ کر اپنے کمرے میں چلے گئے تھے۔

”خالو ٹھیک کہہ رہے ہیں، خالہ جان، اگر ہم ہی ایسی باتیں کریں گے تو باہر والوں کو باتیں بنانے کا موقع مغل جائے گا۔“ رافع نے سنجیدگی سے کہا تھا۔

”چلو عمر! تم بھی اپنے کمرے میں جاؤ۔ بہت ٹائم گزر چکا ہے۔“ ممانی نے کہا۔

”جا میرے بچے تجھے اللہ کے حوالے کیا۔ کمرے میں قدم رکھنے سے پہلے آیت الکرسی ضرور پڑھ کر پھونک لینا، نہ معلوم کیا کیا جادو منتر لائی ہوگی۔“

”اوہ خالہ جان! یہ کیا کہہ رہی ہیں آپ؟ کہیں ایسا بھی ہوتا ہے جیسا آپ کہہ رہی ہیں حد ہوتی ہے تو ہم پرستی کی بھائی کا خیال نہیں ہے آپ کو بھابی کی صورت دیکھنے سے قبل، ہی آپ بدگمانیاں پیدا کر رہی ہیں ان کے دل میں.....“ رافع حیرانی و تاسف سے کہتا ہوا عمر کا ہاتھ پکڑ کر باہر نکل گیا تھا۔

وہ دروازہ بند کر کے بیٹدی کی طرف بڑھا تو نہ انداز میں کوئی گرم جوش تھی نہ دل میں کوئی امنگ جگمگار ہی تھی، چند گھنٹوں قبل جب وہ اسے بازوؤں میں اٹھا کر لارہاتھا تو خود کو آکاش پر پرواز کرتا ہوا محسوس کر رہا تھا۔ ارمانوں و خواہشوں نے دل میں تلاطم برپا کر دیا تھا مگر گویا سب سمندر کی تہہ میں گم ہوتا چلا گیا تھا۔ بہنوں کے اس چہرے مال کی تکلیف، اس کی خوشیوں پر حاوی آچکی تھی۔ اس نے بے تاثر نظروں سے بیٹدی کے وسط میں دیکھا۔

”آپ ابھی تک بیٹھی ہوئی ہیں؟ اتنا ٹائم گزر گیا، جائیئے ڈریس چینج کر کے آجائے، تھک گئی ہوں گی۔“ بیٹدی کے کنارے پر بیٹھا شوز اتارتا ہوا وہ اس سے عام سے لبھ میں بولا جیسے وہ ایک طویل عرصے ساتھ رہتے آرہے ہوں۔ اس کے اندر بڑی زور کی توڑ پھوڑ مچی تھی۔ وہ بکھر سی گئی، چار گھنٹے سے وہ اس کے انتظار میں جن خارزار و سوسوں سے گزری تھی، اس کا صلمہ یہ عام سے غیر جذباتی و بے وقت سے لفظ تھے کن اذیت و کرب کے لمحوں سے گزری تھی وہ اس کا احساس کسی کو بھی نہ ہوا تھا کہ وہ تنہا کس قدر پریشان و فکر مند ہو گی؟ گھر میں داخل ہونے کے بعد کسی نے اس کا گھونگھٹ اٹھا کر دیکھنا بھی گوارانہ کیا تھا، نہ کوئی ساس کے متعلق خبر دے کر گیا اور جس عام سے انداز میں اس کے مجازی خدا نے مخاطب کیا تھا، اپنی تذلیل و تضییک کے احساس سے اس کی آنکھیں بھرائی تھیں۔

عمر اسے اسی طرح بیٹھے دیکھ کر خود کپڑے چینج کرنے چلا گیا تھا، اس کے جانے کے بعد آنسو صاف کئے وہ خود کو مکروہ ظاہر کرنا نہیں چاہتی تھی۔

اس نے دوپٹہ شانوں پر ڈالا اور زیوراتا نے لگی معاً بھابی کے سمجھی کہے گئے الفاظ سماں عتوں میں گونجے۔ ”میری بد دعا ہے تمہیں ایسا شوہر ملے جو تمہاری قدر ہی نہ کرنا جائے، بہت ناز ہے تمہیں اپنی حسین صورت پر، وہ تمہاری صورت پر تھوکنا بھی گوارانہ کرے۔ پھر تمہیں اپنی اوقات معلوم ہوگی۔“ اس کے آنسو پھر چھلنے لگے۔

”بھابی! آپ نے مجھے دل سے بد دعا دے دی تھی، خدا گواہ ہے میں نے کبھی اپنی صورت کو ناز کے قابل نہ جانا تھا۔“ اس نے سکتے ہوئے سوچا تھا۔

وہ خود کو ابھی ہاتھوں کے زیور سے آزاد کر پائی تھی کہ عمر ناٹ سوت پہن کر ڈرینگ روم سے باہر آ گیا تھا۔ اس نے جلدی سے دوپٹہ سر پر ڈالا اور اپنے سنبھالتی ہوئی بیٹھ سے اترنے لگی تھی۔ ایک قدم ہی آگے بڑھایا تھا کہ دوپٹے اور لہنگے میں بیک وقت پاؤں الجھا تھا وہ بے توازن ہوتی ہوئی زمین بوس ہو گئی اور اس کی بے اختیار چیخ سے کمرہ گونخ اٹھا تھا۔ بال بنا تا ہوا عمر برش پھینک کر اس کی طرف بڑھا تھا۔

”کہیں چوٹ تو نہیں آئی؟“ وہ اسے سہارا دے کر اٹھاتا ہوا متفلکر انداز میں گویا ہوا۔ مارے شرمندگی کے وہ صرف نفی میں سر ہلا سکی تھی۔ وہ اسے دوبارہ بیٹھ پر بڑھا کر گلاس میں پانی لے آیا۔

”پانی پی لیں پھر ڈریس چینچ کیجئے گا۔“ گلاس دیتے وقت اس کی نگاہ ایرینج کے چہرے سے ٹکرائی تھی پھر وہ نگاہیں جھکانا بھول گیا تھا۔ گھبرائی ہوئی، شرمندہ سی بھیگی پلکوں والا چہرہ کچھا ایسی پرکشش جاذبیت لیے ہوئے تھا کہ وہ دیکھتا رہ گیا۔ بنا پلکیں جھپکائے یک ٹک۔

”میں..... میں کپڑے چینچ کرنے جا رہی ہوں۔“ اس کی آنکھوں کی حدت و چہرے کے بدلتے تاثرات دیکھ کر وہ بڑی طرح بوكھلا گئی تھی۔

”اوہ ہوں..... بدل لینا اتنی جلدی کس بات کی ہے۔“ وہ گلاس اس کے ہاتھ سے لے کر رکھتا ہوا بوجھل لجھے میں مسکرا کر بولا۔

”یہ میں آپ کے لیے لایا تھا۔“ وہ بیٹھ سائیڈ سے بلو شہنیل کا کیس نکال کر اس میں سے جھملاتا ڈائمنڈ نیکلس اس کے گلے میں پہناتا ہوا بولا۔

”سوری امی کی وجہ سے خاصی ڈسٹرنس ہو گئی ہے۔“ اس کے شانوں پر بازو پھیلائے وہ کہہ رہا تھا۔ چند لمحوں قبل کی تمام بیزاری و سرد مہری برف کی طرح بہہ گئی تھی۔ اب اس کے چہرے پر جذبوں کے رنگ تھے۔ آنکھیں وارقی سے اس کے گھبرائے شرماۓ چہرے کا احاطہ کئے ہوئے تھیں۔

”تائی امی کی طبیعت کیسی ہے؟“ اس نے نگاہیں جھکائے جھکائے سوال کیا۔ وہ اس کے حنائی ہاتھ اپنے ہاتھوں میں لے کر سنجیدگی سے گویا ہوا۔

”اب قدرے بہتر ہیں۔ ہماری شادی جن حالات میں ہوئی ہے یا جن جذبوں کے تحت کروائی گئی ہے ان سے آپ اچھی طرح واقف ہوں گی، پاپا اور چچا کی طرح میری بھی خواہش خاندان کو جوڑنے کی رہی ہے۔ اچھے کاموں کے لیے انسان کو بے حد صبر و استقلال، تکالیف اور پریشانیوں کا سامنا کرنا پڑتا ہے۔ اس میں وجود چھلنی ہو جاتا ہے اور پاؤں اہلوہاں، یہاں ایک راستہ ایسا بھی آتا ہے کہ انسان سوچتا ہے وہ ہار گیا مگر یہ صرف دھوکا ہوتا ہے سچ کی روشنی ضرور پھیلتی ہے جو برائی کے تمام اندر میروں کو نگل جاتی ہے۔ امی اور چچی اماں کو ایک کرنے کے لیے آپ کو بھی میرے ساتھ ساتھ چلنا ہوگا۔ امی غصے کی تیز ضرور ہیں مگر نرم دل و محبت کرنے والی بھی بہت ہیں۔ آپ کو میری خاطر سب کچھ برداشت کرنا پڑے گا صرف چند ماہ پھر سب ٹھیک ہو جائے گا۔“ وہ اس کے شانوں پر بازو رکھتے ہوئے بولا۔

باہر سے دروازہ ناک کیا گیا تھا وہ چونک کر دروازے کی طرف بڑھا۔

”عمر! نہ معلوم امی کو کیا ہو گیا ہے، ان کی طبیعت بہت بگڑ گئی ہے۔ وہ مسلسل تمہیں پکارے جا رہی ہیں۔“ دروازے پر ساری یہ گھبرائی کھڑی تھیں۔ وہ گھبراہٹ میں لمحہ ضائع کئے بناؤہاں سے چلا گیا۔ پیچھے ایرین بھی لپکی۔

”تم کہاں چلیں؟“ ساری یہ کمر پر ہاتھ رکھ کر فہماشی انداز میں گویا ہوئیں۔

”تائی جان کو میں بھی دیکھا وال۔“ ساری یہ کے انداز نے اسے چونکا دیا تھا۔

”کوئی ضرورت نہیں ہے۔ ابھی ہمیں اپنی ماں کی ضرورت ہے، تمہارے منحوس قدم اس گھر میں کیا آئے کہ امی کو بستر سنن جانا پڑا۔ تمہاراڈا ان وجود انہیں نگل نہ جائے۔ کپڑے بدل کر سو جاؤ، عمر کا انتظار مت کرنا، وہ اب نہیں آئے گا۔“ ان کے لمحے میں اتنی نفرت و حقارت تھی کہ وہ مزید قدم آگئے نہ بڑھا سکی، وہ چلی گئیں۔ اسے محسوس ہوا تائی کی بیماری محض ناٹک ہے ان دونوں کو ایک دوسرے سے دور رکھنے کی گھناؤںی سازش۔

○○○

”عمر! اٹھو بیٹا، تم یہیں سو گئے؟ میں بھی دواوں کے نشے میں مدھوش ہو گئی۔ بھلا دہن کیا سوچ رہی ہو گئی چلو اپنے کمرے میں جاؤ۔“ صبح صاعقه نے عمر کو جگاتے ہوئے پریشان لمحے میں کہا وہ چونک کراٹھ بیٹھا۔ صبح کا جالا کھڑکیوں سے جھانک رہا تھا وہ ایسی بے خبری کی نیند بھی نہ سویا تھا۔

”جاوَ میٹی!“ صاعقه نے پچکارتے ہوئے اصرار کیا۔

”امی! بھابی جان کو تو یہاں آ کر آپ کی خیریت معلوم کرنی تھی جبکہ بھائی بھی ساری رات کمرے میں نہیں گئے۔“ کمرے سے نکلتے ہوئے ثوبیہ کی آواز آئی۔ وہ کمرے میں جانے کے بجائے مسجد چلا گیا۔ نماز پڑھ کر کمرے میں آیا تو وہ کاٹن کے سادہ پنک سوت میں بہت تازہ وکلیوں کی طرح نو خیز لگی۔

”صبح بخیر،“ وہ مسکراتا ہوا اس کے قریب بیٹھ گیا تھا۔ ”رات امی کی طبیعت خراب ہو گئی تھی اور شاید یہ شادی کی ایک ہفتے کی تھکن تھی جو میں پہلی بار زندگی میں اتنی گھری نیند سویا کہ اٹھانے سے بیدار ہوا ہوں۔“ وہ خاموش رہی کیا بولتی کہ یقیناً اس میں بھی ان کی شرارت رہی ہو گی۔

”کچھ بولو! ناراض ہو؟“ اسے خاموش دیکھ کر وہ فکرمندی سے گویا ہوا۔

”نہیں..... اب کیسی طبیعت ہے تائی امی کی؟“ وہ آہستگی سے پوچھ بیٹھ گی۔

”بہتر ہے..... آپ کو رات امی کی طبیعت دریافت کرنے آنا چاہئے تھا جبکہ میں پھر یہاں آیا بھی نہیں تھا۔“ اس نے ثوبیہ کا شکوہ خود دہرایا وہ سوچنے لگی ساری یہ والی بات بتائے کہ نہ بتائے اسی اثناء میں گیٹ پھرناک ہوا۔ سومیہ چائے لیے اندر آگئی، وہ کپ سا سر عمر کو پکڑا کراس کے پاس چلی آئیں۔ وہ ان کی سرد نگاہوں سے اس قدر رپٹائی کہ انہیں سلام بھی نہ کرسکی۔

”صبح کے وقت بڑوں کو سلام کیا جاتا ہے۔ خیر ہمارے ہاں رہو گی تو تمام آداب تمیز سیکھ جاؤ گی۔ چلو امی یاد کر رہی ہیں چائے ان کے ساتھ ہی پینا۔“ وہ ایرین سے مخاطب ہو کر عمر سے شوخ لمحے میں بولیں۔

”دہن کو لے جاؤ؟ کوئی اعتراض تو نہیں ہے؟“

”مجھے کیا اعتراض ہو سکتا ہے آپ۔“ وہ جرا مسکرایا۔

سومیہ کی ہمراہی میں وہ مختلف راہداریوں، کمروں سے نکل کر ساس کے کمرے میں پہنچی تھی سامنے بیٹھ پر ساس بے خبر ہاتھ پاؤں چھوڑے سو رہی تھیں۔ ان کے برابر میں ثوبیہ نیند میں گم تھی۔

”چائے میں نے صرف عمر کے لیے بنائی تھی، جب سب کے لیے بنے گی تمہیں بھی مل جائے گی، یہاں لیٹ جاؤ.....“ وہ صوفے کی طرف

اشارہ کر کے چلی گئیں۔ ان کے منصوبے وہ پوری طرح سمجھ گئی تھی، کوئی خوش کن امیدیں لے کر وہ بھی یہاں نہ آئی تھی، اسے یقین تھا یہ سب اس کے ساتھ ہو گا مگر اتنی جلد اور اس انداز میں ہونے کی امید نہ تھی۔ نیند اس کی روٹھ چکی تھی وہ صوف پر لیٹ گئی۔ آنکھوں پر ہاتھ رکھ لیا پھر ایسے ہی لیٹی رہی۔ نہ معلوم کتنا تامن گز راتھا ساس کے خراؤں کی آواز بند ہوئی تو اس نے معمولی سا ہاتھ ہٹا کر دیکھا وہ نارمل انداز میں اٹھ کر با تھروم کی طرف بڑھ گئی تھیں۔ جانے سے قبل محتاط انداز میں اس کی جانب بھی کئی بار دیکھا تھا۔ رات سے اب تک انہیں سوچے سمجھے منصوبے کے تحت بیوقوف بنایا جا رہا تھا۔ نفرت و غصے کی لہر اس کے اندر اٹھی تھی اس نے بھی ان کی چوری پکڑنے کا فیصلہ کر لیا اور جیسے ہی وہ با تھروم سے آئیں وہ اٹھ کر بیٹھ گئی۔

”السلام علیکم تائی جان۔“ وہ براہ راست ان کی آنکھوں میں دیکھتے ہوئے بولی۔

”آں..... میں گری..... ارے گری ثوبی!“ انہیں معلوم نہ تھا کہ بھانڈ اس طرح پھوٹے گا اپنی دانست میں وہ فوراً با تھروم سے آئی تھیں اور سلام کا جواب دینے کے بجائے لڑکھڑاتی ہوئی بیڈ پر جا گری تھیں۔
”کیا ہوا می؟“ ثوبیہ ہٹ بڑا کر اٹھی تھی۔

”بڑی ہمت کر کے با تھروم تک گئی تھی۔ واپسی میں پھر ٹانگ میں ایسا درد اٹھا کہ چکر آ گیا ہے۔“ وہ ٹانگ پکڑ کر ہائے ہائے کرنے لگیں۔ ”لامیں میں آپ کی ٹانگ دبادوں تائی جان۔“ اپنے باپ کی نصیحت اور رات کو جو عمر نے صبر و استقلال، ہمت و بہادری کا درس دیا تھا ان کے پیش نظر وہ ان کے کارنا مے اگنور کر کے ان کی طرف بڑھی تھی۔

”اے خبردار! کوئی ضرورت نہیں ہے مجھے اپنے منہوں ہاتھ لگانے کی۔“

”کوئی ضرورت نہیں ہے تمہیں ہماری امی کو ہاتھ لگانے کی نہ معلوم کس نیت سے اس گھر میں آئی ہو کرتے ہی پہلا حملہ امی پر کیا ہے۔“ ثوبیہ جو اس کی ہم عمر تھی اس سے بات کرتے وقت اس کے انداز میں جوبے زاری و حقارت تھی پھر جس بد تیزی سے اس نے ایرج کو ہاتھ سے دھکا دیا تھا وہ اسے سن کر گیا۔

”جادو گرفنی کی بیٹی جادو گرفنی نہ ہو گی تو کیا ہو گی، مگر اب تم مان، بیٹی کے کوئی جادو چلنے والے نہیں، میں پہلے سے انتظام کر کے بیٹھی ہوں۔ پکاندو بست کروایا ہے میں نے جن ارادوں سے تم اس گھر میں آئی ہو وہ کبھی پورے نہ ہوں گے۔ یہ تو تم نے رات کو ہی دیکھ لیا ہو گا، میرا بیٹا میرے فیور میں کس قدر ہے کہ پہلی رات کی لہن کو چھوڑ کر آ گیا، پروانہ کی اس نے میری بیٹیوں اور مجھ سے بڑھ کر اسے تم کبھی عزیز ہو ہی نہیں سکتی ہوا پنی اوقات میں رہنا۔“ وہ ناشرانہ لبجے میں جتاری تھیں اور اس کے ذہن میں اماں کی آواز گونج رہی تھی۔

”چار بہنوں کا اکلوتا بھائی، چیزوں میں بھرا کباب۔“

اسے لگا وجہ میں تیزی سے باریک سرخ چیزوں میں سرائیت کرتی جا رہی ہوں اور ان کے زہر میلے ڈنکوں نے گوشت نو چنا شروع کر دیا تھا۔

باہر سے بھاری قدموں کی چاپ پہچان کر وہ ہائے ہائے کرنے لگیں۔ شفیق صاحب اندر آئے تو اس نے سلام کیا وہ جواب دے کر اس کے سر پر ہاتھ پھیر کر وہیں بیٹھ گئے۔

”ثوبیہ! ناشتنا لگو اے میں بیٹا! بہت تامن ہو گیا ہے ایرج کو بھی بھوک لگ رہی ہو گی۔“ وہ ثوبیہ سے مخاطب ہوئے تو وہ سر ہلاتی ہوئی چلی گئی۔ اسی اثناء میں ساری چائے لے کر آ گئی اور تینوں کو کپ پکڑا دیے۔

”ناشتنا تیار ہونے والا ہے، یہ اب تمہارے تایا ہی نہیں سر بھی ہیں سر ڈھک کر کھا کر وہ اچھا لگتا ہے۔“ ساری یہ نعمتوں سے ڈھلک جانے

”ارے یہ میری بیٹی ہے اور بیٹی ہی رہے گی۔“ وہ شفقت سے گویا ہوئے۔

”ولیمہ آپ کو ملتوی کرنا پڑے گا۔“ صاعقه نے تکلیف زدہ لبجے میں کہا۔

”کیوں خیریت؟ کارڈ بانٹے جا چکے ہیں۔“ ان کے انداز میں حیرانگی تھی۔

”مجھ سے چلا نہیں جا رہا میری ٹانگ دیکھ رہے ہیں آپ؟“

”تمہاری ٹانگ کا ولیمے سے کیا تعلق؟“ وہ جزبہ ہوئے۔

”ٹھیک کہہ رہی ہیں امی! پاپا، مہمانوں کو رسیوامی کو، ہی کرنا پڑے گا پھر تکلیف میں تقریب اچھی لگے گی، بعد میں دیکھا جائے گا۔“ اندر آتا ہوا عمر بن جید گی سے بولا تھا۔

”یہ کس طرح ممکن ہے لوگوں کو دعوت دی جا چکی ہے ہال بک ہے۔“

”لوگوں سے فون پر معذرت کر لی جائے گی اور ہال میجر سے بھی۔“ عمر کے انکار پر شفیق صاحب الجھ کر رہ گئے۔ صاعقه بیگم نے ساری کی طرف فاتحانہ انداز میں دیکھا تھا۔

○○○

دو پھر کو شہرین بھابی اور صوفیہ بجیا سے گھر لے آئی تھیں۔ تائی امی نے بخوبی اجازت دیتے ہوئے اسے کل بلوانے کا کہا تھا۔ عمر کہیں نظر نہیں آیا تھا، دونوں بہنوں کو ان کے ولیمہ نہ کرنے پر غصہ آ رہا تھا۔ وہ اماں کے سامنے بیٹھی بڑ بڑا رہی تھیں۔ اماں کے چہرے پر جامد خاموشی تھی اور آنکھوں میں تفکرات کے رنگ۔ بھابی آتے جاتے اس کے گلے میں پڑے ڈائمنڈ نیکلس کی قیمت کا اندازہ لگا رہی تھیں۔ ان کے سانوں لے چہرے پر حسدانہ تاثرات واضح تھے۔

ابا آئے تو اماں کو ساتھ لے کرتائی امی کی مزاج پر سی کو چلے گئے تھے۔ وہ اپنے کمرے میں آگئی کل تک اس کے اندر ایک ہنگامہ برپا رہتا تھا اور آج سنائی پھیلے ہوئے تھے۔ کل تک وہ ایرج توفیق تھی تو بہت خوش و مطمئن زندگی تھی۔ اب وہ ایرج عمر بنی توسو سے اندریشہ ذلتیں و ناقد روی اس کی جھوپی میں آگری تھیں۔ صوفیہ بجیا کو یقین تھا تائی ولیمے کا خرچہ بچانے کے لیے ناٹک کر رہی ہیں۔ بھابی بار بار کہہ رہی تھیں یہ اچھا نہیں ہوا۔ ہماری ایرج کو اس حادثے کا طعنہ ملے گا۔ سارہ نے کچھ نہ کہا تھا وہ خاموشی سے اس کی چوڑیاں دیکھتی رہی تھی۔ وہ ہونٹوں پر جبرا مسکرا ہٹ سجائے خاموش رہی تھی۔ اماں ہمیشہ اس کے بلا سوچ سمجھے بولنے اور بے عقلی کے مظاہروں پر کڑھتی رہی تھیں کہ اسے عقل کب آئے گی۔ ۲۱ سالوں تک جس عقل و شعور کی سیڑھیاں وہ نہ چڑھکی تھی کل رات میں بے خبری کا راستہ چھوڑ کر عقل و شعور کی سیڑھیاں چڑھکی تھی اس نے ایک لفظ منہ سے نہ نکالا کہ جانتی تھی ان کے رویوں کی بھنک بھی اماں کے کانوں میں پڑ گئی تو وہ کسی قیمت پر اسے وہاں نہیں بھیجیں گی، ابا اور تایا کے خواب ٹوٹ جائیں گے، بھابی پھولوں نہ سائیں گی۔

”میں پہلے کہتی تھی کہتے کی دم بھی سیدھی نہیں ہو سکتی۔“ امی کی تیز آواز پر اس نے پردے کی اوٹ سے دیکھا اماں کا چہرہ غصے سے تختمارہ تھا۔

”کیا ہوا اماں؟“ صوفیہ نے پوچھا۔

”سیدھے منہ بات نہیں کی اس نے بھائی جان ہی بولتے رہے۔ داما دکو بھی توفیق نہ ہوئی کہ آ کر دو انگلی کا سلام ہی کر جاتا ساس، سر کو۔ اچھا نہیں کیا آپ نے میری بچی کو ڈبودیا۔ مجھے نہیں لگتا میری بچی کے ساتھ وہاں اچھا سلوک ہوا ہوگا۔ ماں بیٹیوں کے تھوڑے ابھی بھی سوچے ہوئے تھے۔“

”ایسا کچھ نہیں ہے بھلی عورت! بھابی شدید تکلیف میں تھیں، ان سے بات نہ کی جا رہی تھی، بچیاں اور بھابی صاحب اخلاق سے پیش آئے ہیں کافی ہے۔ عمر اس وقت گھر میں نہیں تھے۔“ توفیق صاحب رسانیت سے سمجھانے لگے۔

”یہ جھوٹی تسلیاں خود کو دیں مگر میں کہے دیتی ہوں، میں نے اپنی بیٹی کو بڑے لاڈوپیار سے پروش کیا ہے، اگر اس کی مٹی خراب ہوئی تو اینٹ سے اینٹ بجا دوں گی اس گھر کی، کان کھول کر سن لیں آپ۔“

○○○

وہ دوستوں سے فارغ ہو کر گھر آیا۔ کچھ دریا می اور بہنوں کے پاس بیٹھ کر گپ شپ کی، امی کو بالکل ٹھیک ٹھاک دیکھ کر اسے اطمینان ہوا۔ نظریں بچا کر اس نے کمرے میں ایریج کوتلاش کیا وہ وہاں نہیں شاید بیڈروم میں تھی۔ امی نے کچھ دریں بعد ہی اسے کہا کہ کمرے میں جا کر آرام کرے ابھی پیٹھکن کہاں اتری ہے۔ وہ انہیں شب بخیر کہتا اپنے کمرے کی طرف آ گیا آج سارا دن اسے یہ احساس ستاتار ہا کہ کل اس نے ایریج کے ساتھ ذرا اچھا سلوک نہیں کیا، امی کی پریشانی میں وہ اس کے جذبات و احساسات کا بالکل خیال نہ رکھ سکا تھا اور اس نے سوچا تھا آج کی شب وہ کل کی زیادتی کا ازالہ کر دے گا، معدرت کرے گا۔

وہ سوچوں میں گم سرشار سا بیڈروم میں داخل ہوا۔ خالی بیڈ پر شکن چادر دیکھ کر وہ آگے نہ بڑھ سکا۔ کمرہ اس کے وجود سے خالی تھا۔ اٹیچڈ باتھ ڈرینگ روم کی لامبی آف تھیں کہاں گئی؟ اس کے وجہ سے چہرے پر اضطراب پھیلنے لگا۔ کشادہ پریشانی پر کئی شکنیں نمودار ہو گئی تھیں۔ وہ کافی دیری تک اضطراری انداز میں ٹھلٹا رہا تھا پھر دروازہ کھول کر باہر آیا کوریڈور میں زوبی جاتی ہوئی نظر آئی۔ اسے اشارے سے بلا یا۔ وہ قریب آ کر کھڑی ہو گئی۔

”تمہاری بھابی کہاں ہیں؟“

”وہ اپنی امی کے ہاں گئی ہیں کل آئیں گی۔ کیا آپ کو نہیں معلوم؟“ وہ معصومیت سے آنکھیں پٹپٹاتی ہوئی بولی۔

”کس کی اجازت سے گئی ہیں؟“ اس کا خون کھولنے لگا۔

”آپ کی..... امی نے منع بھی کیا تھا مگر وہ بولیں آپ سے اجازت لے چکی ہیں۔“

”اوے کے جاؤ تم۔“ وہ آ کر بیڈ پر بیٹھ گیا وہ جو کل کی زیادتی کے مداوے کی نیت سے آیا تھا اور اس کی غلط بیانی و جھوٹ نے مسروں کی تمام تسلیاں اڑا دی تھیں۔ خوشگمانی کے پھول کھلنے سے قبل ہی مر جھاگئے تھا اس نے غصے میں موبائل پر نمبر پیش کئے تھے۔ دوسری طرف جلد فون اٹھا لیا گیا۔

”میں عمر بول رہا ہوں، آداب بھابی۔“ شہرین کی آواز سن کر اس نے بمشکل اپنے لبھ کی درشناگی پر قابو پایا۔

”خیریت ہی ہے پلیز ایریج سے بات کر دیں۔“ اس نے سنجیدگی سے کہا۔ دوسری طرف بھابی نے ویٹ کرنے کو کہا اور شاید سیل لے کر وہ ایریج کے پاس گئی تھیں۔ گیٹ ناک کرنے کی آواز اس کی سماuttoں میں صاف آ رہی تھی۔

”سوچکی ہیں نہیں اٹھر ہیں، اوکے..... نہیں کوئی میسج نہیں گذبائے۔“

اس نے سیل بیڈ پر پھینک کر دونوں ہاتھوں سے سر پکڑ لیا۔

رات کھانے کے بعد محفل جمی تھی وہ نیند کا بہانہ کر کے اپنے روم میں چلی آئی تھی مگر نیند آنکھوں سے او جھل تھی۔ عجیب بے کلی وجود میں پھیل گئی تھی۔ از خود ہی ذہن عمر کی طرف راغب تھا، نہ چاہئے کے باوجود وہ اسے سوچ جا رہی تھی، دل اس کی یاد میں ہمکر رہا تھا جس کا ساتھ صرف چند منشوں پر محیط تھا۔ وہ بھی اس کے لیے بے قرار ہوگا؟ اسے سوچ رہا ہوگا؟ اگر ایسا ہی ہے تو وہ فون تو کر سکتا ہے، میٹھی میٹھی باتیں نہ سہی سلام دعا، ہی سہی۔ دروازہ دھیرے سے ناک ہوا اور بھابی کافی کا گم اٹھائے اندر آ گئیں۔

”مجھے یقین تھا تم سو نہیں رہی ہو گی۔“ وہ گم اسے پکڑاتے ہوئے بولیں۔

”مجھے حالات گز بڑا گ رہے ہیں۔“ انہوں نے اس کی آنکھوں میں جھانکتے ہوئے کہا۔

”میں سمجھ جی نہیں بھابی!“ وہ مستعد ہو کر بیٹھ گئی بھابی کی عنایت بلاوجہ تھی۔

”اب مجھ سے مت چھپا و بھابی ہوں کوئی دشمن تو نہیں۔ عمر نے تمہیں دوسرے دن ہی رکنے پھیج دیا کوئی اعتراض نہیں کیا؟“ وہ مطلب پڑا رہی تھیں۔

”اس میں اعتراض کی کیا بات ہے بھابی، کیا میں اب یہاں رک نہیں سکتی؟“

”یہ بات نہیں ہے بے قوف، اس طرح شروع کے دنوں میں کوئی نہیں چھوڑتا۔ تمہارے بھابی کو ہی دیکھ لو شادی کو سال سے زیادہ ہو گیا رات کو گھر پر ہی ہوتی ہوں، رکنے نہیں گئی آج تک۔“

”ایسی کوئی بات نہیں ہے، عمر بہت اچھے ہیں۔“ وہ کافی لبوں سے لگا کر بولی۔

”دھیان رکھنا ایک عرصہ وہ غیر ملک میں رہ کر آیا ہے نامعلوم کیا کیا گل کھلانے ہوں گے۔ جن لوگوں کو بغیر شادی کے سب کچھ مل جاتا ہواں کو بیوی کی پرواہ بھائی رہتی ہے تم دھیان رکھنا۔“ وہ اس کے لیے سوچوں کا تکلیف دہ نیا باب کھول گئیں۔ یہ بتائے بغیر کہ عمر کی کال آئی تھی اور انہوں نے اپنے اٹیچڈ باتھروم کا دروازہ خاصی دیریکٹ ناک کر کے اس سے سراسر جھوٹ کہا تھا۔

آج وہ اسے لینے آئے تھے۔ ابا، اماں نے کھانے پر خوب اہتمام کیا تھا۔ کھانا خوشگوار ماحول میں کھایا گیا۔ پر پل کلر کے بھرے ہوئے سوٹ میک اپ اور جیولری میں وہ بے حد خوبصورت لگ رہی تھی۔ عمر لائٹ کلر کے پینٹ سوٹ میں ہینڈسم لگ رہا تھا۔ اس نے ایک بھرپور نگاہ کے بعد دوسرا میک اس پر نہ ڈالی تھی۔ شفیق اور توفیق صاحب آج اپنی فیملی کو ساتھ دیکھ کر بے حد سرور تھے۔ صوفیہ کافی کا تھرموں اٹھائے بڑھ رہی تھیں۔ معاً ان کا پاؤں مڑا اور فلاسک کا ڈھکنا بھی گرا۔ دوسرے لمبے بھاپ اڑاتی کافی تائی کی ٹانگوں پر گری اور سب آوازوں میں تائی کی چینخے کی آواز سب سے بلند تھی۔ وہ ٹانگ پکڑے بری طرح کراہنے لگی تھیں۔ یہ اتنا غیر متوقع طور پر ہوا کہ وہ سب ہکا بکارہ گئے۔ صوفیہ تو گویا مجسمہ بن گئی۔ سب سے پہلے عمر مان کی طرف بڑھا، پھر چاروں بیٹیاں، تو قیر کوئی ٹیوب لے آیا تھا۔ جو ساری یہ مان کے گھنے تک جھلسے ہوئے پاؤں پر گادی تھی۔ مگر انہیں کسی دم قرار نہ تھا۔ وہ مسلسل ہائے میں مر گئی، چخ رہی تھیں۔

”چھی جان! ہم تو دل صاف کر کے آئے تھے مگر آپ یہ سلوک کریں گی، ہم نے سوچا بھی نہ تھا۔“ سومیہ غصے میں چینختے ہوئے بولی۔

”سا..... ریا یا اتفاق ہے۔“ اماں کی آواز میں تشویش تھی۔ اس دوران عمر مان کو لے جا چکا تھا، جہاں کچھ دیر قبیل قہقہے گونج رہے تھے وہاں اب سنائے بکھرے ہوئے تھے۔ وہ چاروں خوب کہہ سن کر باہر نکل آئی تھیں۔

”بہو کہاں ہے؟“ شفیق صاحب زوبی سے بولے۔

”ان کے لیے ہمارے گھر میں کوئی جگہ نہیں ہے جب سے وہ گھر آئی ہیں امی کو.....“

”خاموش رہو۔ رافع بیٹا! تم ان لوگوں کو لے کر جاؤ میں بہو کو لارہا ہوں۔“ وہ اس کی بات قطع کر کے رافع سے بولے اور خود اندر بڑھ گئے۔ وہ گھر پہنچ کر اسے اور گھروالوں کو گالیاں اور کوئنے دیئے لگیں۔

”بھابی! آپ کمرے میں چلیں، ابھی آٹھی آجائیں گی ہا سپٹل سے سب ٹھیک ہو جائے گا۔ آئیں میں آپ کو کمرے تک چھوڑ آؤں۔“ اس صورتحال نے رافع کی شو خیاں بھی سلب کر لی تھیں وہ اسے کمرے تک چھوڑ گیا۔

وہ صوفے میں آ کر کتنی دیریکٹ گم صمیم بیٹھی رہی کیا سوچا تھا؟ کیا ہو گیا؟ غلطی پر بھی سرال والوں کا رد عمل کتنا شدید تھا اور عمر کے چہرے پر اس

نے اس وقت بہت کبیدگی دیکھی جب تائی بلک بلک کر رورہی تھیں اور وہ بہت خوفزدہ ہو گئی تھی۔ اٹھ کر ڈریس چینج کیا، وضو کر کے جاء نماز بچھا کر نفل پڑھنے لگی پھر وہ دعا مانگ رہی تھی جب وہ اندر آیا تھا۔

اس نے تائی کی طبیعت پوچھی تو وہ جو پہلے ہی سخت غصے میں تھا پھٹ پڑا۔

”آپ کے ہاں اس طرح مہمانوں کی عزت افزائی ہوتی ہے؟ گھر بلا کر یوں بد لے لیے جاتے ہیں؟ میں نہیں جانتا تھا پاپا اپنوں کے چکر میں گھٹیا لوگوں سے تعلق قائم کر لیں گے۔ امی کا خیال ٹھیک تھا وہ اچھی طرح جانتی ہیں آپ لوگوں کو“ وہ شدید غصے میں شعلے بر سار ہاتھ آواز قدرے بلند تھی۔

”پلیز آپ یقین کریں وہ محض اتفاق تھا۔“

”اچھا پھر میری ماں کے ساتھ ہی کیوں اتفاقات ہو رہے ہیں؟ چھی بھی تو وہیں بیٹھی تھیں، ان پر کافی کیوں نہیں گری؟ مجھ سے جھوٹ بولنے کی ضرورت نہیں ہے۔ تم جھوٹ بولنے میں کتنی فاست ہو اس کا اندازہ مجھے کل ہی ہو گیا تھا۔ پاپا کی چوائس پر نفرت ہو رہی ہے مجھے میرا فیوج، میری لاکف بر باد ہو گئی ہے، میری ماں تکلیف میں ہیں میں ان کے پاس جا رہا ہوں۔“ اس کا انداز و تیور اتنے جارحانہ تھے کہ وہ سہم کر چپ رہی تھی۔ ”میں بھی چلوں گی، تائی کو دیکھنے۔“ وہ قدم بڑھاتی گویا ہوئی۔

”کوئی ضرورت نہیں ہے آپ کی صورت ان کی تکلیف کو بڑھادے گی۔“ وہ کٹھور پن سے کہتا گیٹ کھول کر باہر نکل گیا اور کھڑکی سے چیلکی کھڑی اندر کی گفتگو سنتی ہوئی ساری یہ پھرتی سے کوئی یہ درمیں گھسی تھی۔

ایک ہفتے بعد صاعقه بیگم بالکل ٹھیک ہو گئی تھیں اور اس سے قبل، ہی اس کی ہمت، صبر و استقامت کے امتحان شروع ہو گئے تھے۔ ان ماں بیٹیوں کے مزاج ملتے نہ تھے مگر نہ معلوم عمر کو انہوں نے کیا سکھایا کہ وہ اس سے بالکل ہی بیگانہ ولاپروا ہو گیا۔ چاروں بیٹیوں میں سے دو تو یہاں موجود رہتی تھیں، باقی دو بڑی بھی عموماً آجاتی تھیں اور با تین کرتی تھیں۔ گھر کے دوسرے کاموں کے لیے ملازمائیں تھیں کچن کی ذمے داری ایک ہفتے بعد ہی اس کے شانوں پر آ گئی تھی۔ وہ اسے بخوبی نبھا رہی تھی گھر میں اس نے کچن کی ذمے داری بھابی کی بحث میں پوری طرح نہ اٹھائی تھی مگر یہاں سارا کچن خود ہی سنبھالنا پڑتا جوڑش پکانی نہیں آتی وہ خاموشی سے سیل پر اماں سے پوچھ کر نوٹ کر لیتی مگر اتنا احتیاط سے پکانے کے باوجود کوئی نہ کوئی کسر رہ جاتی اور صاعقه کو خوب موقع مل جاتا اس کا پھوٹھر پن جتنا کہ اپھر اس کی اور اماں کی شاندار لفظوں میں قصیدہ گوئی کی جاتی کہ وہ کانوں میں انگلیاں ڈال لیتی تھی۔

صاعقه اور ساری یہ نے کڑی چاول پکانے کا حکم صادر کیا تھا۔ ساتھ ہی اچار گوشت بھی۔ چاول تو کئی بار پکا چکی تھی کڑی اور اچار گوشت کی ترکیب اماں سے پوچھ کر کاغذ پر لکھی۔ اچار گوشت کے بعد کڑی چڑھا کرو پکوڑوں کا بیسن باول میں ڈال کر اس میں ڈالنے والا مصالحہ دیکھ رہی تھی باہر سے آنے والی قدموں کی آہٹوں پر گھبرا کر ہاتھ میں پکڑا کاغذریک میں رکھنا چاہا وہ غلطی سے سیدھا فلیم پر گرا اور دھڑ دھڑ جلنے لگا۔ اسی دم تو بیہ کی کام سے اندر آئی تھی اس کی نگاہ سیدھی کا گذ پر گئی جو جمل چکا تھا وہ حواس باختہ ہو کر چیخنی۔

”امی! آپی! یہاں دیکھیں، کیسے تعویذ جلانے جا رہے ہیں۔“ منٹ بھر میں وہ وہاں تھیں۔

”ٹوپی اغلط ملت سمجھو یہ ترکیب کا گذنے تعویذ بھلا کہاں سے آئے گا۔“ وہ پریشانی سے بولی۔ ان کا انداز اسے بھلاہٹ کا شکار کر رہا تھا۔

”میں جبھی کہوں گھر میں مجھے گھبراہٹ کیوں ہونے لگی ہے۔ دل اڑا اڑا سا کیوں رہتا ہے، ہر وقت طبیعت مچلتی رہتی ہے کہ یہاں سے کہیں چل جاؤں مجھے کیا معلوم گھر سے نکلنے کے تعویذ جلانے جا رہے ہیں۔ بس اسی دن سے میں ڈرتی تھی۔“

انہوں نے واپس اکرنا شروع کر دیا۔

”تیری ماں کے گھر سے اور کہاں سے۔ یہ سب ہمیں گھر سے نکالنے کی سازشیں ہیں۔ جس طرح تیری ماں نے ہمیں نکالا تھا اور گھر پر قبضہ کر کے بیٹھ گئی تھی۔“

”تائی جان! آپ خواخواہ بات بڑھا رہی ہیں، میں آپ کو ماں کی جگہ سمجھتی ہوں مگر اپنے گھر والوں کے خلاف میں پہلے دن سے اتنا کچھ سن چکی ہوں کہ اب مزید تاب نہیں ہے مجھ میں۔ آپ کو جو کہنا ہے مجھے کہیں مگر ماں کے خلاف اب ایک لفظ بھی نہیں سنوں گی۔“ ایک ماہ کے مسلسل جسمانی و دماغی ذہنی خلفشار نے اسے ریزہ ریزہ کر دیا تھا۔ سمجھوتوں کو تھیار بنا کر عمر کو خوش کرنے کی خاطر، نئے رشتے مضبوط کرنے کی خاطر، وہ اپنی سرشت کے خلاف سب کچھ بہت صبر و تحمل سے برداشت کر رہی تھی مگر جس کے لیے کر رہی تھی وہ اس سے تعلق جوڑ کر لا تعلق ہو گیا تھا۔ اسے پروانہ رہی تھی اور اب بالکل بے بنیاد الزام پر وہ خاموش رہنہیں سکی تھی۔

”ارے..... میری ماں سے زبان چلاتی ہے میں تیرا منہ توڑ دوں گی۔“ ثوبیہ غصے سے بھری ہاتھ اٹھا کر اس کی طرف بڑھی تھی۔

”اپنی حد میں رہو شو بی! ورنہ ہاتھ کا استعمال میں بھی جانتی ہوں۔ میری برداشت اور صبر کو تم نے میری کمزوری سمجھا ہے تم جیسے لوگوں کے دماغ میں اچھی طرح درست کرنا جانتی ہوں۔“ اس کے انداز سے ثوبیہ ٹھنک کر رک گئی۔

”اری تو کیا ہمارے دماغ درست کرے گی، تیرے مزاج تو میں ابھی درست کرتی ہوں۔“ صاعقه دھم دھم کرتی خطرناک انداز میں آگے بڑھیں۔

”امی..... امی! کیا ہو رہا ہے؟ کیسی آوازیں آرہی ہیں؟“ عمر کی حیرت زدہ آوازان کی سماعتوں سے نکرانی اس کی آمد بے موقع تھی وہ گھبرا گئیں۔

”کیا ہو رہا ہے یہاں؟“ وہ سیدھا کچکن میں چلا آیا۔

صاعقه نے جھٹ منہ پر دوپٹہ ڈال کر رونا شروع کر دیا۔ ثوبیہ ساری یہ نے بھی ان کی تقليید کی، ایرنج ان کی ادا کاری دیکھتی رہ گئی۔

”ہوا کیا ہے؟“ وہ حیران پریشان کھلی ماں بہنوں کو دیکھ رہا تھا تو بھی چپ کھڑی ایرنج کو جس کا چہرہ غصے سے سرخ ہو رہا تھا۔

”اب ہم نہیں آئیں گے یہاں پر بھابی کو ہمارا آنا پسند نہیں ہے اور نہ ہم میں ہمت ہے امی کی بے عزتی ہوتے دیکھنے کی۔“ ثوبیہ روتے ہوئے بولی۔

”ہم ان کی محبت میں آتے ہیں ورنہ کے شوق ہے اس طرح روز گھر اور بچے چھوڑ کر آنے کا۔“ ساری یہ کی ہچکیاں بندھ گئی تھیں۔

”میں کہاں جاؤں؟ میں ہی کاشنا ہوں، اس دن کے لیے ماں اور بہنیں گھر میں بہو و بھابی لاتی ہیں کہ وہ آئے اور سب کو نکال باہر کرے۔ میری عزت تو یہ رتی بھرنہیں کرتی ہے۔“ صاعقه گویا دکھ سے نڈھاں تھیں۔

”تم..... تم نے بد تمیزی کی امی سے؟ تم ہوتی کون ہو میری بہنوں کو یہاں آنے سے روکنے والی؟“ وہ شدید اشتغال میں اس سے مخاطب ہوا۔

”دیکھو بیٹے یہاں تعویذ جلا پڑا ہے۔ ثوبی کا پوچھنا غصب ہو گیا۔ بہو نے چوری کپڑی جانے پر اسے تھپڑ دے مارا اور ہم سے لڑنے لگی۔

”اوہ گاڑ! کچھ تو خوف خدا کریں، اس عمر میں جھوٹ بولتے.....“

”شٹ اپ!“ باقی ماندہ الفاظ اس کے منہ میں ہی رہ گئے۔ عمر کا زور دار تھپڑاں کے بائیں رخسار کو دھکاتا ہوا چار انگلیوں کے نشان چھوڑ گیا۔

”اگر آئندہ تم نے زبان درازی کی کوشش کی تو زبان کاٹ دوں گا۔ چلو معافی مانگو، امی اور ساری یاپی سے۔“ اس کے انداز میں درندگی تھی۔

”ارے کیوں ہاتھ چلاتے ہو یہ میری بیٹی ہے غصہ آہی جاتا ہے کبھی۔“ وہ قہقہے چھپاتی اس کے سر پر ہاتھ رکھ گویا ہوئیں۔

”بھائی! آپ کیوں ہماری خاطر اپنا گھر خراب کر رہے ہیں بھابی کی خواہش ہے تو ہم نہیں آئیں گے۔ ہمیں صرف آپ کی خوشیاں عزیز ہیں۔“

”میں ان مردوں میں سے نہیں ہوں ٹوبی! جو عورت کی خاطر خون کے رشتہوں کو ٹھوکر مار دیتے ہیں۔ اس گھر کے دروازے ہمیشہ آپ کے لیے کھل رہیں گے۔“ وہ ثوبیہ کو سینے سے لگا کر شفقت سے بولا اور کچن سے نکل گیا۔

”دیکھ لی اپنی اوقات! آئندہ منہ لگنے کی کوشش مت کرنا۔“ صاعقه طنزیہ بولیں۔

”بہت ناز تھا تم کو اپنی خوبصورتی پر۔“ ساریہ کھلکھلا کر بھنسی تھیں۔

”بھائی کی زندگی میں تم جیسی نہ معلوم تھی آئیں، کتنی گئیں وہ تمہیں دیکھنا بھی پسند نہیں کرتے اس گھر میں رہنا ہے تو زبان بند رکھنی ہوگی ورنہ.....“

وہ تینوں جشن منا تیں وہاں سے چلی گئیں۔ عمر کے تھپڑ نے اس کی تمام طاقت سلب کر لی تھی وہ سوچ بھی نہیں سکتی تھی وہ سب کے سامنے ہی تھپڑ مار دے گا، ماں بہنوں کی حمایت میں ان کی اتنی فکر تھی اور اس کی پرواہی نہیں۔

”آپ نے مجھے یوں کارتہبہ دیا ہی کب ہے؟ پھر ہاتھ اٹھاتے ہوئے جھجک کیونکر آتی؟“ اس کی آنکھوں سے آنسو بہنے لگے وہ کمزور نہیں تھی مگر عمر کے تھپڑ نے اسے توڑ پھوڑ دیا تھا۔ اسے لگ رہا تھا ساسندوں کے سامنے اب کبھی بھی آنکھ اٹھا کر بات نہ کر سکے گی۔ عمر کے تھپڑ نے اس کی خودداری و عزت نفس کو کچل ڈالا تھا۔ وہ جو حق کے لیے اماں کے سامنے بھی بول پڑتی تھی اور بھابی سے اصل جھگڑا، ہی جھوٹ و فریب کی چال چلنے پر تھا مگر اب وہ حالات کا آگے سر جھکا چکی تھی۔ آنسو بہاتے ہوئے کھانا پکانے میں مصروف ہو گئی تھی۔ اس کے پاؤں میں باپ اور تایا کے یقین کی بیڑیاں پڑی تھیں۔ دو مختلف راستوں کو ایک سمت میں لانے کے لیے اسے یونہی تختہ مشق بننا تھا۔ کھانا تیار کر کے وہ کمرے میں چلی آئی۔ سامنے بیڈ پر دراز میگزین پڑھتے ہوئے عمر نے نگاہ اٹھا کر نہ دیکھا تھا۔ اس کی آنکھوں میں نمکین پانی پھر جمع ہونے لگا۔ وہ تیزی سے اٹیچڈ باتھ کی طرف بڑھ گئی۔ وضو کر کے باہر آئی تو وہ نہیں تھا یہ اس کی ناراضی کا اشارہ تھا کہ وہ اس سے خفا ہے۔ وہ ظہر کی نماز ادا کر کے لیٹ گئی۔ کھانے کا وقت گزر چکا تھا اسے کسی نے پوچھنا بھی گوارانہ کیا تھا۔ عمر کو بھی اس کی کمی محسوس نہ ہوئی تھی؟ ایک نئے احساس نے اذیت سے دوچار کر دیا تھا۔

خاصاً ناممگز رگیا تھا وہ یونہی آنکھیں بند کئے لیٹیں رہی ثوبیہ کھانا لے کر آئی تھی۔

”لو..... کھاؤ۔“ وہ ٹرے اس کے آگے پٹختی ہوئی بولی۔

”لے جاؤ واپس..... نہیں کھانا مجھے کچھ۔“ وہ چڑچڑے پن سے کہہ اٹھی۔

”ہمیں کوں اشوق ہے تمہیں کھلانے کا، بھائی کے کہنے پر لانا پڑا۔“

”مجھے ضرورت نہیں ہے میں مر جانا چاہتی ہوں۔“ وہ گھٹنوں میں چہرہ چھپا کر رو دی۔

”دیکھیں نہ بھائی! میری اتنی منتوں پر بھی بھابی کھانا نہیں کھا رہی ہیں۔“ وہ اندر آتے عمر سے مخاطب ہوئی تھی۔

”ان کی بھابی بھی نیچکا آئی ہوئی ان کا انتظار کر رہی ہیں۔“

”بھا..... بھابی آئی ہیں۔“ وہ آنسوؤں سے ترچہ رہا اٹھا کر گویا ہوئی۔

”بھی..... کھانا کھا کر جلدی سے آئیں، وہ بار بار پوچھ رہی ہیں۔“ وہ چلی گئی۔ وہ کتنے غلط وقت پر آئی تھیں۔ اسے گھبراہٹ ہونے لگی۔ سمجھ نہیں آ رہا تھا کہ کس طرح وہ چار انگلیوں کا نشان رخسار سے غائب کرے؟ یہ نشان اس کی ازدواجی زندگی کی نا آسودگی کے بھرم کو ٹھوکھلا ظاہر کر رہا تھا اپنی فکر میں وہ عمر کی موجودگی بھی فراموش کر چکی تھی جو اس کے اضطراب کو بغور دیکھ رہا تھا۔ خوب رگڑ رگڑ کر چہرہ دھونے کے باوجود گلابی مائل سفید

رنگت پروہ سرخ نشان واضح ہو گیا تھا۔ گریے سے سرخ آنکھوں کی سو جن پر بھی کوئی فرق نہ تھا۔ وہ جھنجراتی باہر آگئی اور بال برش کر کے کمرے سے نکلنا ہی چاہتی تھی کہ عمر نے بیٹھے ہاتھ بڑھا کر اس کا ہاتھ پکڑ لیا۔

”کھانا کھاؤ..... پھر جانا۔“ وہ اکھڑ لبجے میں بولا۔

”بھوک نہیں لگ رہی۔ ہاتھ چھوڑیں۔“ ضبط کے باوجود آواز بھیگ گئی تھی۔

”چھوڑ دوں گا۔ پہلے کھانا کھاؤ۔“ وہ اس کے آنسوؤں سے متاثر ہوا تھا۔

”بھوک نہیں لگ رہی کہانا۔“ اس نے جھٹکے سے ہاتھ چھڑایا تھا آج وہ پرانی والی ایرنج بن چکی تھی جو ضدی وہٹ دھرم تھی۔ عمر جواس کے گال پر اپنے تھپڑ کا نشان دیکھ کر نادم ہونے لگا تھا۔ اس کا اس طرح جھٹکے سے ہاتھ چھڑا کر جانا از سر نواشتہ عال میں بتلا کر چکا تھا۔

سینگ روم سے قہقہوں و باتوں کی آوازیں آرہی تھیں وہ انہیں آج ہونے والے جھگڑے کا بتارہی تھیں۔ جوابا! بھابی کی کل کل کرتی ہنسی اسے سن کر گئی۔ اس کا نیشن کسی غیر کے نہیں اس کے گھر کے چراغ سے ہی جل رہا تھا وہ مجبوری مسکراہٹ لبوں پر سجائے اندر آگئی۔ اسے اچانک اندر دیکھ کر وہ ایکدم خاموش ہو گئیں۔ وہ بھابی کو سلام کرتی ان کے قریب بیٹھ گئی۔

”تم نند سے باتیں کرو، ہم چلے۔“ صاعقه اٹھتے ہوئے بولیں۔

”آپ کیوں جا رہی ہیں؟“ بیٹھیں۔ بھابی نے مروت سے کہا۔

”بہو کے میکے والے آئیں تو ساس نندوں کا بیٹھنا مناسب نہیں ہوتا۔“ امی کے بجائے ساری یہ نے کہا اور وہ چل گئیں۔

”یہ تمہارے گال پر نشان کیسا ہے؟ کیا تم روئی رہی ہو؟“ ان کے باہر جاتے ہی وہ سرگوشیانہ انداز میں گویا ہوئی تھیں۔

”ابھی بتا تو رہی تھیں تائی جان، عمر نے زبان درازی پر مجھے مارا ہے، ثوبی اور ساری آپی نے پوری استوری سنائی ہے آپ کو،“ وہ عام سے انداز میں بولی اور بھابی سے مارے جھینپ کے فوراً کوئی بات نہ بن سکی۔ کچھ تو قف سے بولیں۔

”اپنی غلطی کون بتاتا ہے تم اصل بات بتاؤ کیا ہوئی تھی میں دیکھنا تو قیر سے کیسے ان کے دماغ ٹھکانے لگواتی ہوں، تمہیں کسی نے کبھی پھلوں سے نہ چھووا اور یہاں عمر نے تمہارے چہرے پر نشان ڈال دیا۔ ماں بہنوں کی چڑھائی میں آ کر ابھی شادی کو دن، ہی کتنے ہوئے ہیں جو یہ سب شروع ہو گیا۔“

”بڑا احسان ہو گا آپ کا مجھ پر گھر میں کسی کو بھی کچھ مت بتائیے گا، یہ تو ہر گھر میں ہوتا ہے۔ گھر گھر کی کہانی ہے یہ پھر عمر نے مارا تو کوئی بات نہیں، پیار بھی تو سب سے زیادہ کرتے ہیں۔“ اس نے اپنے لبجے کو کمزور نہیں پڑنے دیا۔

”مجھے خوشی ہوئی یہ جان کر کہ تم نے وقت کے ساتھ چلنے سیکھ لیا ہے۔“

”بے خبری سے آ گئی تک کا سفر صرف ایک رات میں طے کیا ہے۔ بعض اوقات ایسا ہوتا ہے جو علم ہم برسوں نہیں سیکھ پاتے، وہ وقت کبھی ایک پل میں سکھا دیتا ہے۔“

”کیا سوچ رہی ہو؟ چلو تیار ہو جاؤ،“ میں تمہاری ساس سے اجازت لے چکی ہوں۔ پرسوں اماں اب اجادہ جارہے ہیں پھر ایک ماہ بعد عمرہ کر کے لوٹیں گے۔

وہ اس خبر سے پہلے ہی آ گا تھی۔ عمر نے اندر آ کر بھابی کو سلام کیا تھا وہ بیگ لینے کمرے میں آ گئی۔ تیار ہو کر آئی تو وہ وہاں چائے کے ہمراہ لوازمات سے ٹیبل بھری ہوئی تھی۔ ثوبیہ پلیٹوں میں ڈال کر سب کو سرو کر رہی تھی۔

”ما شا اللہ میری بہو پر ہر رنگ کھلتا ہے۔ آ کر یہاں بیٹھو میرے پاس۔“ صاعقه نثار ہونے والی نگاہوں سے دیکھتے ہوئے اپنے قریب بیٹھنے

”تم چلی جاؤ گی، گھر سونا سونا ہو جائے گا۔“ عمر کے سامنے وہ اسی طرح پیش آتی تھیں۔ اس وقت بھی عمر کی نظریں اس پر تھیں میرون کل کے کامدانی کے سوٹ میں میچنگ لپ اسٹک اور ہلکی سی گولڈ کی جیولری میں اس کا افسردار حسن کچھ زیادہ ہی نکھر گیا تھا اس کا دل کہہ رہا تھا سے روک لے نہ جانے دے۔

”ہماری بھابی ہمیں اتنی اچھی لگتی ہیں کہ ہم روز آجاتے ہیں۔“ ثوبیہ نے لوازمات سے بھری پلیٹ اس کی جانب بڑھا کر محبت سے کہا۔

”کھالو بھو! کھانے کے ٹائم شوپی تمہیں بلا نے گئی تھی مگر تم سورہ ہی تھیں۔ تمہارے آرام کے خیال سے نہیں اٹھایا۔ عمر نے بھی تمہاری وجہ سے دو تین لقے ہی لیے تھے۔ اس کا انکار سن کر صاعقه نرمی سے گویا ہوئیں۔

عمر کے آج کے سلوک نے اس کی بھوک پیاس اڑادی تھی پھر وہ صاف دل و شفاف سوچوں والی لڑکی تھی، منافقت و موقع پرستی اس کی سرشنست میں نہ تھا۔ اسے بھوک نہ تھی۔ اس نے ان کے کہنے کے باوجود پلیٹ کو ہاتھ نہ لگایا۔ عمر جو سے شام کوہی واپسی لانے کا فیصلہ کر چکا تھا۔ ماں بہنوں کے پیار بھرے روئیوں کے جواب میں اس کا سرد و سپاٹ رویا سے پھر تنفر کر گیا۔

”ایرج! چائے تو لے لؤر سیلی کوئی اتنے پیار سے زہر بھی پلاۓ تو میں پی لوں، ساری یہ کتنی محبت سے اصرار کر رہی ہیں۔“ اس پر تلقید کرنے کا موقع بھابی نے یہاں بھی صالح نہ کیا۔ عمر کے چہرے پر غیر ارادی نگاہ اس کی پڑی تو اس کی غصے سے سرخ آنکھیں دیکھ کر اس نے فوراً مگ پکڑ لیا۔

○○○

صوفیہ سارہ گھر آئی ہوئی تھیں۔ سب بہت گرم جوشی سے ملیں۔ ماں کتنی دریتک اسے سینے سے لگائے خاموش آنسو بہاتی رہیں پھر اس کی پیشانی چوم کر بولیں۔

”تجھے میں پھر سمجھتی رہی، تو تو ہیر انگلی ایرج۔“

ابا اس کے سر پر ہاتھ رکھ کر کتنی ہی دعاوں سے نوازتے رہے۔ تو قیروہی محبت و شفقت سے ملے اور خوشخبری سنائی کہ وہ جلد ہی کار لے رہے ہیں۔ اگر وہ پہلی والی لا ابالی و بے عقل ہی ایرج ہوتی تو فوراً شکوہ کرتی کہ اس کے گھر سے نکلتے ہی کار آ رہی ہے مگر اب وہ ایرج توفیق نہیں، ایرج عمر تھی مسکراتے ہوئے بھائی کو پیشگی مبارکبادوی تھی۔

”تمہارے بھائی مان نہیں رہے تھے وہ تو میں نے راضی کیا۔ یہ کہہ کر کہ ایرج کے سرال میں دو تین گاڑیاں ہیں اور ہمارے پاس ایک کار بھی نہیں۔ کہیں تمہاری بیکی نہ ہوتی جا کر یہ مانے ہیں۔“ بھابی نے فوراً اصفائی دی تھی۔

اسے اپنے خسار پر پڑے نشان کے متعلق کئی بہانے و جھوٹ بولنے پڑے تھے مگر ماں کی آنکھیں جاتے وقت تک بھیگی بھیگی تھیں۔ ماں سے بیٹھیوں کا دکھ کب چھپتا ہے۔ ماں تو وہ ہستی ہے جو اولاد کے سکھ دکھ بن کہے جان جاتی ہے۔

وہاں سے کوئی ملنے نہیں آیا تھا۔ رافع کی زبانی معلوم ہوا عمر کسی پراجیکٹ کے سلسلے میں چند دنوں کے لیے لندن گیا ہوا ہے تا یا پہلے ہی کئی ہفتوں سے جمنی میں تھے۔ ان کی غیر موجودگی میں ہمیشہ کی طرح رافع گھر کی ذمے داری اٹھائے ہوئے تھا۔ عمر کے جانے کا سن کرو وہ خوب روئی تھی۔ ان کے درمیان کشیدگی ضرور تھی مگر دیار غیر جانے سے قبل وہ ملنے نہ آسکا تھا کم از کم فون تو کر سکتا تھا؟

ماں ابا کے جانے کے بعد گھر ویران سا ہو گیا تھا۔ صوفیہ اور سارہ بھی ایک ہفتہ رہ کر جا چکی تھیں۔ بھابی بہت کم تھائی میں اس سے مخاطب ہوتی تھیں۔ بھائی سے شام میں آفس سے آنے کے بعد ملاقات ہوتی تھی مگر اب وہ ان سے پہلے کی طرح بے تکلفی سے پاس بیٹھ کر گفتگو نہ کر پاتی

اس کی کیفیت عجیب تھی۔ وہ عمر سے خفا بھی تھی مگر وہ ہر پل اس کے حواسوں پر سوار رہتا تھا۔ شادی کو ایک ماہ سے زائد عرصہ گز رجانے کے باوجود ان میں پہلے جیسا ہی فاصلہ تھا۔ وہ صبح کا سائٹ پر گیا کبھی شام کو تو کبھی رات کو لوٹتا۔ دروازے میں ہی کبھی ماں تو کبھی بہنیں گھیر لیتیں پھر ایک ڈیڑھ گھنٹہ وہ ان کی سنگت میں گزار کر آتا تو اس کا موڑ آف ہوتا، وہ فریش ہو کر آرام کرتا اور دوستوں کی طرف نکل جاتا تھا، پھر کبھی کھانے سے پہلے یا بعد گھر میں آتا تو پھر نہ معلوم صاعقه بیگم کو نے قصے چھیڑ دیتیں جو رات گئے ختم ہوتے اور وہ جو سارے دن کی تھکی ہوتی ہوتی تھی۔ انتظار کرتے کرتے سوچاتی اور وہ اس کے انتظار کی خوش فہمی دل میں لیے آتا اور اسے سوتا دیکھ کر پیچ و تاب کھا کر سوچاتا۔ دونوں ان کے جال میں پھنسے ایک دوسرے کی پہل کے انتظار میں لتعلق سے ہوئے تھے۔ صاعقه کی تمام چالیں کامیاب ہو رہی تھیں۔

”لائیے بھائی! میں آلو چھیل دوں۔“ وہ کچن میں آ کر بولی۔

”ہاں..... لو دیر ہو گئی ہے آج تو تو قیر آتے ہی ہوں گے۔“ وہ چھری اسے پکڑا کر سالن بھونے لگیں۔ وہ بڑی نفاست سے الو کے چھکلے اتار نے لگی۔

”شکر ہے تمہیں بھی سرال جا کر کچن سے ڈچپی ہو گئی۔ بڑی اداں رہنے لگی ہو؟ ہاں بھئی ہونا بھی چاہئے، سرال والوں نے پلٹ کر خبر ہی نہ لی اور عمر کو بھی ایک ہفتے سے زیادہ ہو گیا ہے گئے ہوئے اس نے بھی نہ کال کی نہ سیل کی۔ تمہاری حالت تو ایسی ہوئی ہی چاہئے۔ تمہاری جگہ میں ہوتی تو پاگل ہو چکی ہوتی مارے وہموں کے دیکھونہ وہ گیا بھی تو کہاں لندن، توبہ..... بہت ہی آزاد و بذات معاشرہ ہے، اچھے اچھوں کا ایمان کمزور پڑ جاتا ہے۔ اس ماحول میں۔ پھر وہاں کی وہ گوری چڑی والی میمیں ایشیائی مردوں پر ایسی مرتبی ہیں جیسے گڑ پر لکھیاں عمر تو ہیں بھی خوبصورت وہینہ ڈسم پھر دولت مند اور جوان ہیں۔ ایسے مردوں کو وہ جلد قابو میں کر لیتی ہیں۔ ایک بات بولوں گی، تم برا نویا بھلا..... عمر کے چال چلن مجھے درست نہیں لگتے۔“ وہ بت بنی ایریج کے آگے سے چھلے ہوئے آلوٹھا کر سالن میں ڈالتے ہوئے کہہ رہی تھیں۔

”وہ تمہیں چھوڑ کر مزے سے چلا گیا، اگر محبت کرتا تو کسی بھی بہانے سے ہنی مون کے لیے ساتھ لے جاتا۔..... مگر وہی بات کہ جو مرد دوسری نیت سے جائے وہ اپنے ساتھ کیوں پاؤں کی زنجیر لے جائے؟ اب تک اسے آ جانا چاہئے تھا۔“

”ارے کیا ہوا؟“ اس کی خاموشی پر پلٹ کر دیکھا تو وہ دھواں دھواں چہرہ لیے کھڑی تھی اور دوسرے لمحے وہ بھاگ کران سے لپٹی رو رہی تھی۔ ان کی باتیں پہلی بار اسے بالکل سچ لگیں۔ ان کا ایک ایک لفظ حقیقت کی ترجمانی کرتا محسوس ہوا۔ اسے لگا بھائی سے بڑھ کر کوئی ہمدرد نہیں ہے۔

”ایرج!“ بھائی کی آواز پر اس نے تیزی سے چہرہ دوپٹے سے رگڑا تھا۔

”عمر کی کال آئی ہے وہ ایریج کو لینے آ رہا ہے۔ ایریج! تم تیار ہو بیٹا۔“

وہ ہاتھ میں پکڑے کئی شاپر ز بھائی کی طرف بڑھاتے ہوئے دونوں سے مخاطب ہوئے۔

”عمر..... کب آئے بھائی؟“ اس کا دل دھڑ کنے لگا نہ معلوم خوشی سے یا.....

”وہ رات کا آیا ہے اسی وقت وہ تمہیں لینے آ رہے تھے مگر تم سوچکی تھیں اس لیے تمہاری بھائی نے منع کر دیا کہ تم بآ رام ہو گی، اب عمر نے آفس فون کیا ہے۔“

تو قیر نے عمر سے کی گئی تمام گفتگو دہرا دی۔ وہ بھیگی آنکھوں سے بھائی کو دیکھے گئی۔ مبالغہ آ رائی، جھوٹ اور مکاری میں وہ کتنی پستیوں میں جا گری تھیں۔ دکھ سے اس کا دل بھر گیا۔ وہ تو چند لمحے قبل صدق دل سے ان کی زیادتیاں معاف کر چکی تھی۔

”کیا کروں اماں کے جانے کے بعد تمام ذمے داریاں میرے اوپر آ گئی ہیں۔ دماغ الجھ کر رہ گیا ہے۔“ تمہیں بتانا یاد ہی نہیں رہا اور آپ بھی

کمال کرتے ہیں۔ پہلی بار عمر ایرنگ کو لینے آرہا ہے کھانے کا ٹائم ہے گھر میں بھی کچھ خاص نہیں بنائے کیا کروں؟ عزت کا سوال ہے؟“ وہ بری طرح سپٹائی ہوئی تھیں۔ انہیں گمان بھی نہ تھا کہ اس طرح ان کی غلط بیانی و فریب کا پردہ چاک ہو گا یا عمر یہاں کی بجائے تو قیر کے آفس فون کر کے اجازت لیں گے۔

”فکر مت کرو میں بازار سے بہت کچھ لے آیا ہوں، تم پڑنگ اور شیر خور مہ بنا لورس ملائی اور برڈی میں لے آیا ہوں۔“ ان کا مسئلہ حل ہو گیا۔ اس نے ولیوٹ کے بلوسٹ پر ریڈ گولڈن اور بلو کے امترانج کا دوپٹہ اور ٹھاٹھا۔ بالوں کو جوڑے کی شکل میں لپیٹ کر گلاب کا پھول لگایا تھا۔ ہونٹوں پر ریڈ لپ اسٹک نے چہرے کو روشن کر ڈالا تھا۔ کانوں میں دوپٹے کے میچنگ کے بڑے ٹالپس تھے۔ گلے میں عمر کا رونمائی میں دیا ہوا ڈائمنڈ نیکلس ہر وقت رہتا تھا اور دونوں ہاتھوں میں طلائی چوڑیاں بھی۔ وہ تیار ہو کر باہر آئی تو اسی لمحے باہر سے کار کے ہارن کی آواز سنائی دی تھی۔ بھابی گیٹ کی طرف گئی تھیں وہ بھی پیچھے آ کر پردے کی اوٹ میں ہو گئی۔ اس نے انہیں سلام کیا تھا مگر کار سے نہیں اترتا تھا۔

”اندر تو آؤنا، کھانا تیار ہے ہم کب سے انتظار کر رہے ہیں۔“

”ایم سوری بھابی! میں اس وقت بہت جلدی میں ہوں، کھانا پھر بھی کھاؤں گا۔ آپ ایرنگ کو بلا دیں پلیز۔“ اس نے باوقار لمحے میں معدرت کرتے ہوئے کہا۔ بھابی کے بے حد اصرار پر اس نے مجبوری بیان کی کہ ان کی کسی اہم ترین پراجیکٹ کے سلسلے میں صوبائی منشور سے اپائنسٹ ہے جس کے لیے اسے فوراً جانا تھا۔ بھابی با تھلے رہے تھے وہ بھابی کو خدا حافظ کہتی ہوئی فرنٹ سیٹ پر بیٹھ گئی جس کا دروازہ پہلے سے واقع تھا۔ وہ بہت رش ڈرائیور نگ کر رہا تھا، اس کے چہرے پر بے حد سنجیدگی تھی۔ سرخی مائل ہونٹ مضبوطی سے پیوست تھے۔ وہ جو اس کی بدگمانیوں، کچادائیوں کا شکار تھی، چاہئے کے باوجود وہ پہل نہ کر سکی، اضطراری انداز میں انگلیوں اور ناخنوں کا جائزہ لیتی رہی۔ اس کے ملبوس سے نکلتی فرشچ پر فیوم کی مہک سے اس کے احساسات عجیب ہو رہے تھے۔

”جب میکے سے دل نہیں بھرا تھا تو کیوں شادی کے لیے حامی بھری تھی؟“ وہ اس کی جانب دیکھے بغیر کاٹ دار لمحے میں مخاطب ہوا۔ ”نیند کی اسقدر شیدائی ہو جب بھی کال کی سوتی ہوئی ملتی ہو یا گھر سے غائب۔ لندن جانے سے پہلے کال کی بھابی نے کہا سورہی ہو، لندن جا کر ہزار بار کا لزکیں معلوم ہوا سورہی ہو۔ اٹھایا جائے گا تو سر میں درد ہو جائے گا۔ کل ایرپورٹ سے کال کی کہ ساتھ لیتا ہوا چلا جاؤں گا۔ بھابی نے خبر دی سوگئی ہو۔ میں نے غصے میں سیل آف کر دیا۔ بھابی کہہ رہی تھیں ایک ہفتے بعد آؤ گی، بھی میکے سے دل نہیں بھرا ہے نشہ کرتی ہو وہاں جا کر؟ میری کوئی پرستھ، کوئی ولیوں نہیں ہے تمہاری نظروں میں؟ اب جو کیہد ہو، سارٹ ہو میر ڈلائف کی کیا ریلیشن شپ ہوتی ہے اس سے آگاہ نہیں ہو؟ یا صرف زبان چلانے پر ہی تمام ارز جی ویسٹ کر دی ہے؟“ کچھ لمحوں قبل چھائی خاموشی طوفان کے آنے سے قبل والی خاموشی تھی۔ اب وہ بھرے باولوں کی طرح برستا چلا گیا تھا۔ وہ شاکلڈی سب سنتی چلی گئی نامعلوم بھابی اس کے معاملے میں اتنی کیوں گرئی تھیں کہ اپنے رتبے و وقار کے ساتھ ساتھ یہ بھی بھول بیٹھیں کہ جھوٹ کے پاؤں نہیں ہوتے، سچ ہر حال میں اپنا آپ ثابت کرتا ہے وہ سب بھلا کر اسے ڈبل کر اس کرتی رہی، وہاں ساس وندوں سے خبروں کا لین دین کر کے یہاں اسے عمر سے بدظن کرتی رہیں اور عمر کو اس سے اکثر راتوں کو اس نے فون کی گھنٹیاں سنی تھیں اور اس کے اٹھانے سے قبل وہ اٹھایا کرتی تھیں۔ سیل رکھنے کی وہ عادی نہ تھی۔

”اب کس طرح خاموش بیٹھ گئی ہو جیسے بولنا نہیں جانتیں؟“ زبان تمہاری صرف امی اور میری بہنوں کے سامنے چلتی ہے؟ امی لینے گئیں، آپ لینے آئیں، تم نے انہیں بے عزت کیا اور کہا کہ تمہارا تعلق صرف مجھ سے ہے اگر میں گھر میں موجود نہیں ہوں تو تمہارا وہاں کیا؟“ عمر نہ معلوم کیا کیا کہہ رہا تھا اس نے اپنا چکراتا سر دونوں ہاتھوں سے تھاما تھا کہ کوئی فرار کا راستہ ہی دکھائی نہ دے رہا تھا۔ آگے کھائی، پیچھے کنوں، اسے اپنا دم گھٹتا ہوا محسوس ہوا۔

”چینگ.....زہر لگتی ہے مجھے اور ایکٹنگ کرتی عورتیں۔“ وہ غرایا۔ وہ حشتوں کے صحراؤں میں بھٹکنے لگی، برابر میں ڈرائیونگ کرتا شخص قصور وار ہوتے ہوئے بھی جج بناسارے الزامات اس کے کھاتے میں ڈال رہا تھا۔ اتنے دنوں کی جدائی نے بھی اس پر گری بدگمانی و کٹھور پن کی برف نہ پکھلائی تھی۔ بیوی کی پریشانی و بے بسی اسے اداکاری لگتی تھی اور مان، بہنیں اس کے ظلم کا شکار۔

”اپنی ماں، بہنوں کی اداکاری کبھی آپ کو اور فیل نہیں ہوتی؟“ اس بارہ بولی تو اس کے لجھے میں کڑواہٹ تھی۔
”بکواس مت کرو۔“ اس نے قہرآ لوڈنگہ ڈالتے ہوئے کہا۔

”ہونہہ سچائی آپ کو بکواس لگتی ہے اور بکواس.....چ.....“
”مجھے دوبارہ ہاتھ اٹھانے پر مجبور مت کرو تمہاری اصلیت میں جانتا ہوں۔“
”کیا جانتے ہیں بتائیے؟“ وہ سمجھوتہ فراموش کر بیٹھی۔

”تم سے پہلی ملاقات بھولانہیں ہوں، حرف بہ حرف یاد ہے مجھے وہ سب پاپا نے جب مجھ سے اپنی خواہش ظاہر کی تو میں راضی نہ تھا مگر پاپا کے خواب توڑنے کا مجھ میں حوصلہ نہ تھا اور دل بھی ایک جاہل و بد تمیز لڑکی کو قبول کرنے پر رضامند نہ تھا مگر میں نے خود کو یہ سوچ کر بہلا لیا کہ وہ سب مس اندر اسٹینڈنگ ہو سکتی ہے۔ میری بجائے وہاں کسی اور کوآنا ہوگا۔ مگر اب اندازہ ہوا وہ سب میرا وہم نہیں حقیقت تھی۔ تم ہو ہی ایسی بد تمیز بذریعہ و سنگدل لڑکی!“

وہ پھر کچھ نہ بولی۔ گھر آگیا وہ اس سے پہلے اتر کر اندر چلا گیا۔ وہ اندر آئی تو چاروں ندیں موجود تھیں، تائی نے اٹھ کر والہانہ انداز میں استقبال کیا۔ ندیں واری صدقے گئیں۔ وہاں موجود رافع بہت احترام سے ملا۔

عمر بھانجیوں، بھانجیوں کو پیار کرنے میں مصروف تھا۔ لاونچ میں دسوٹ کیس کھلے پڑے تھے جن سے نکالا گیا ذہیروں سامان کا روپ پر بکھرا تھا وہ ماں بیٹیاں گفٹس دیکھنے میں مصروف تھیں۔ رافع اس کے ساتھ ہی بیٹھا تھا۔

”زوہبی ڈیر! جلدی سے کھانا لگاؤ مجھے دیر ہو رہی ہے۔“ اس کی آواز پر حیرت سے دیکھا۔ ساتھ ہی ان ماں بیٹیوں کے چہروں پر بھی استغجب درآیا تھا۔

”سرال پہلی دفعہ گئے ہو وہاں کسی نہیں پوچھا؟“ صاعقه مسکرا کر بولیں۔

”شہرین بھابی بے حد اصرار کر رہی تھیں میں خود نہیں رکا کہ دوسری فارمیلیڈیز میں میں لیٹ ہو جاؤں گا۔“ وہ ان کی مسکراہٹوں کی معنی خیزیاں کیسے پہچان سکتا تھا۔

زوہبی نے وہیں سینٹریبل پر کھانا لگا دیا تھا وہ کھانے لگا۔

”بھائی جان! سب کے گفٹس پر نام لکھا ہے مگر ان گفٹس پر کسی کا نام نہیں ہے یہ کس کے ہیں؟ ساڑی، میک اپ کٹ، پرل کا سیٹ کس کے لیے ہیں؟“

”نام نہیں لکھا تو سمجھ جاؤ یہ سب بھابی کے لیے ہیں۔“ رافع نے کہا۔

”ساڑی کا کپڑا کتنا سوٹ ہے، مہروں کلر پر ایمبر اسٹریٹری کتنی زبردست ہے۔“

”پرل میں تو ہیروں سے زیادہ چمک ہے میں بھی خریدوں گی ایسا سیٹ۔“

”بھائی! میرے لیے بھی لاتے ایسی کٹ اس کمپنی کی پروڈکٹس یہاں نہیں ملتیں۔“

”آپ کو پسند آ رہی ہیں آپ لوگ لے لیں، ایرنج کے لیے بعد میں آ جائیں گی۔“ وہ کھانا کھا کر اٹھ چکا تھا کہتا ہوا باہر چلا گیا، رافع کمرے میں

”توبہ کیسے نکھٹے لوگ ہیں داما پہلی دفعہ گھر گیا اور ایسے ہی سو کھے منہ ٹرخادیاحد ہوتی ہے بے غیرتی کی بھی۔“ میدان صاف ہوتے ہی امی اسے گھورتے ہوئے گویا ہوئیں پھر بیٹیاں بھی شروع ہو گئی تھیں۔ اس نے خود کو پتھر بنالیا۔ انہوں نے اپنے گفتگو سمیت ہوئے اس کے گفتگو بھی اپنے قبضے میں کر لیے تھے۔ اسے کوئی ملال نہیں ہوا وہ کون سا اس کے لیے محبت سے لایا تھا۔ اگر اس کی چاہتوں میں خلوص ہوتا تو وہ انہیں کیوں لینے دیتا۔

وہ کمرے میں آگئی بلا مقصد وہ ڈیکوریشن پیسر کو ترتیب دیتی رہی پھر عشاء کی نماز پڑھنے لگی۔ رات تیزی سے گزرنے لگی۔ عمر کا پتہ نہ تھا۔ رافع بھی آج خلاف عادت بہت خاموش تھا ورنہ وہ کچھ وقت اس کی باتوں میں گزار لیتی۔ بارہ بجھے تھے عمر نہیں آیا تھا اسے بھوک کا احساس ستانے لگا۔

رات سے بھابی کی باتوں نے اس کی بھوک پیاس اڑا کھی تھی۔ صبح کا ناشستہ دوپہر کا کھانا اس نے براۓ نام ہی کھایا تھا اور اب اس کے انتظار میں نہ کھا سکی تھی۔ وہ پرواک نے بنا خود کھا کر چلا گیا تھا گھر میں بھی سب کھا چکے تھے۔ جیسے جیسے وقت گزر رہا تھا اس کے معدے میں اپنے بڑھتی جارہی تھی اور اسے جسم بے جان محسوس ہونے لگا وہ پیٹ پر ہاتھ رکھے صوفے پر ہی لیٹ گئی۔ اسے محسوس ہوا بھوک کی مارہ مر سے زیادہ بھاری ہوتی ہے تب ہی لوگ کیا کچھ نہیں فروخت کر دیتے حتیٰ کہ عصمت بھی۔

نہ معلوم کس ٹائم بھوک سے لڑتے لڑتے وہ سوگئی آنکھ کھلی تو وہ بھی برابر رکھے صوفے پر بے خبر سورہ تھا۔ بیٹھے بیٹھے نہ معلوم وہ کس وقت آیا تھا؟ نیند میں ڈوبا ہوا اس کا چہرہ کتنا لکش ووجہہ لگ رہا تھا۔ سنگدلی و بے حسی سے صاف۔

”ہم لڑکیاں بھی کتنی بے وقوف و خوابوں میں رہنے والی ہوتی ہیں جو جیون ساتھی کے روپ میں خوبصورت و اسماڑ شخص کی خواہشمند ہوتی ہیں۔ کوئی مجھ سے پوچھے یہ خوبصورت چہرہ رکھنے والے اندر سے کتنے سفاک اور بے رحم ہوتے ہیں یہ کند چھری سے ذبح کرتے ہیں اور تڑپنے بھی نہیں دیتے۔ آنسو اس کی آنکھوں میں آگئے بھوک کی تڑپ نے اسے ٹھہر کر دیا۔ معدے میں ایکدم شدید درد کی لہرسی اٹھی اور وہ پیٹ پر ہاتھ رکھ کر رہنے لگی۔ اس کی کراہ سے عمر کی آنکھ کھلی تھی۔ اسے بے چین دیکھ کر ایک جست میں اس کے پاس گھننوں کے بل بیٹھتا ہوا پریشانی سے دریافت کرنے لگا۔

”ایرج..... ایرج! کیا ہوا؟“ اس کا زرد چہرہ خشک ہونٹ اور بند ہوتی آنکھوں سے بہتے آنسو متوضش کر گئے تھے۔ مسلسل ذہنی و روحانی کشمکش نے اسے پہلے ہی ادھ مرا کر دیا تھا اور ہی سہی کسر بھوک نے پوری کردی وہ بیہوش ہو گئی تھی۔ عمر اسے بازوؤں میں اٹھا کر باہر نکلا تو رافع جو کسی کام سے باہر آیا تھا وہ دوڑ کر اس کے پاس آیا اور اس کے کہنے پر کارنکا لی تھی۔ ہاسپٹل تک پہنچتے پہنچتے اس کی دل کی دھڑکنیں ڈوبتی ابھرتی رہی تھیں۔ وہ دیوانوں کی طرح رافع کی موجودگی کی پرواہ کئے بغیر اس کے بیہوش وجود کو با نہوں میں متعایحیات کی طرح سنبھالے ہوئے اس کے لیے دعا میں مانگتا رہا تھا۔

ہاسپٹل کی ایمز جنسی میں اسے فوری ٹریment دی گئی۔ اسے نروس بریک ڈاؤن ہوا تھا۔ اس کی حالت بہتر نہ تھی۔ ڈاکٹر زنے اس سے ملنے کی اجازت نہ دی تھی۔ دوسری بات جو ڈاکٹرنے کی وہ اس کے خالی معدے کی تھی۔

وہ سر پکڑ کر بیٹھتا چلا گیا تھا۔ کسی کتاب میں پڑھا ہوا وہ قصہ اسے یاد آنے لگا کسی نجومی نے اپنی موت کی پیش گوئی کی تھی کہ وہ بادشاہ کے محل میں فاقوں سے مرے گا اور کسی دن بادشاہ شکار پر چلا گیا اور وہ لڑکا محل کے کمرے فاقوں سے مر گیا کہ کسی کو یاد ہی نہ رہا تھا وہ لڑکا کمرے میں بند رہ گیا ہے۔

”عمر بھائی! پریشان مت ہوں، بھابی ٹھیک ہو جائیں گی۔“ رافع نے اس کے شانے پر ہاتھ رکھتے ہوئے کہا تو اس نے بمشکل خود پر قابو پایا۔

”آج میں نے بہت کچھ کہا ہے اسے بہت سنایا ہے۔“ وہ جیسے خود سے مخاطب تھا۔ رافع اس کے قریب ہی بیٹھا رہا تھا۔

”بھابی بہت اچھی ہیں، نیک اور صابر اس نفسانی کے دور میں ایسی تابعدار اور اطاعت شعار بھاؤ ریوی کہاں ملے گی۔ مجھے بہت دکھ و فسوس کے ساتھ کہنا پڑ رہا ہے۔“ وہ کچھ تو قف کے بعد آہستگی سے بولا۔

”خالہ جان اور چاروں بہنوں نے بھابی کو قبول نہیں کیا ہے، وہ سیاسی گیم کھیل رہی ہیں آپ کے ساتھ۔“

”رافع! تمہیں معلوم ہے تم کیا کہہ رہے ہو؟“ اس کے لمحے میں سختی درآئی۔

”جی ہاں! بھابی غلط نہیں ہیں، لگروالے غلط کر رہے ہیں۔“

”فارگاڈ سیک! میں ڈسٹرپ ہوں، مزید مت کرو۔“

”عمر بھائی! بھابی زندگی و موت کی کشمکش میں بتلا ہیں اگر انہیں کچھ ہو گیا تو..... یہ قتل ہو گا جس میں ان کے ساتھ آپ بھی شامل ہوں گے۔ نوبت یہاں تک پہنچ گئی ہے۔ آپ تو ملک ملک گھومے ہیں۔ بے شمار لوگوں سے ملتے ہیں آپ کو ابھی تک لوگوں کی شناخت نہیں ہوئی؟ ساری بات اعتماد کی آ جاتی ہے۔ غیروں سے تعلقات استوار کرنے سے قبل ہم خوب چھان بین کرتے ہیں کہ اپنوں سے وہو کے فریب کی توقع نہیں ہوتی ہے مگر اس دور میں وہو کا فریب ہمارے اپنے ہی دیتے ہیں۔“ ڈاکٹر نے آ کر اینج کی نئی زندگی کی نوید دے دی تھی مگر اس سے ملنے کی اجازت نہ دی۔ دونوں نے ہی سجدہ شکر ادا کیا تھا۔

”اگر آپ بھابی سے محبت کرتے ہیں تو ان کو اس منافقت بھرے بے حس ماحول سے نکال کر کہیں دور لے جائیں ورنہ برا ہو گا۔“

”تمہیں غلط فہمی ہوئی ہے رافع! امی اور وہ چاروں ایرنج پر خوب جان چھڑ کتی ہیں میں نے ہزار بار نوٹ کیا ہے۔“

”وہ آپ کو دکھانے کے لیے ہی تو ہوتا ہے ورنہ حقیقت یہ ہے کہ وہ بھابی سے اتنی نفرت کرتی ہیں کہ ان پر تھوکنا بھی پسند نہ کریں اس سے بڑھ کر بھی نفرت کی جا سکتی ہے کسی سے۔“

”میں نہیں مان سکتا میں یہی کہوں گا تمہیں غلط فہمی ہوئی ہے۔“ وہ پیشانی کو ہاتھ سے رکڑتے ہوئے متذبذب انداز میں گویا ہوا۔

”آپ کو ماننا ہو گا بھائی! میں نے آپ کی عدم موجودگی میں ساری جاسوئی کی ہے۔ یہاں خالہ جان اور ساری آپی وغیرہ نے انہیں قبول نہیں کیا وہاں ان کو تباہ کرنے میں ان کی شہرین بھابی پیش پیش ہیں۔“

وہ اسے متوجہ دیکھ کر کہتا چلا گیا۔

”ان سب نے مل کر فیصلہ کر لیا تھا کہ وہ آپ کو اور بھابی کو ساتھ نہیں رہنے دیں گے اس کے لیے انہوں نے بہت گھناؤنی چالیں چل تھیں اگر آپ غیر جانب داری سے سوچیں گے تو ہربات کلیسر ہو جائے گی۔ خالہ جان آپ سے شکایت کر رہی تھیں بھابی کی کہ وہ ان کے ساتھ نہیں آئیں، ساری یہ باجی کو بھی بے عزت کر کے بھیج دیا اور سچ تو یہ ہے وہ بھابی کو لینے گئی، ہی نہیں، نہ ساری یہ باجی کو بھیجا تھا..... بلکہ بھابی کو آپ کے جانے کی خبر رہی تھی۔“

”یہ..... یہ کس طرح ممکن ہے؟“ وہ حیرانگی در حیرانگی کاشکار ہوا۔

”اسی طرح جس طرح آج آپ کی آنکھوں کے سامنے سومیا آپی ثوبی اور زوبی نے آپ کے لائے ہوئے گفتگو جو بھابی کے لیے تھے وہ لے لیے کیا محبت کرنے والی بہنیں اس طرح بھائی کی خوشیوں کا استحصال کرتی ہیں؟ اگر بھابی غلط ہوتیں تو کس طرح کوئی ان کی چیزیں لے سکتا تھا؟ خالہ جان نے بھی آنکھیں بند کر لیں۔“ وہ ایک کے بعد ایک نقاب جھوٹ کے چہرے سے الٹ رہا تھا۔ عمر بیٹھا ہوا مضطرب تھا۔

”میں نے آپ سے کہا کہ آپ شہرین بھائی کے بجائے آپ تو قیر بھائی سے ایرج بھائی کو لانے کی اجازت لیں اور آپ نے دیکھا راستے میں کوئی رکاوٹ نہیں آئی ورنہ ان کی بھائی اسی طرح جھوٹ پر جھوٹ بولتی رہتیں۔“

”پلیز چپ ہو جاؤ۔“ رافع جو کہہ رہا تھا وہ جھوٹ بھی نہ تھا مگر دل اسے سچ ماننے کو راضی بھی نہ تھا عجیب کشمکش تھی۔

اذانوں کے بعد انہیں اجازت ملی تھی ایرج سے ملنے کی۔ وہ ہوش میں تھی۔ رافع طبیعت پوچھ کر روم سے چلا گیا تھا۔ وہ چپ چاپ کھڑا اس کے سفید چہرے کو دیکھا رہا۔ اس کی آنکھوں میں شرمندگی تھی۔ ایرج ابھی بھی غنوڈگی میں تھی۔ باہمیں بازوں میں ڈرپ لگی ہوئی تھی۔ وہ کوشش کے باوجود کچھ بول نہ پایا مجرمانہ انداز میں کھڑا رہا۔ وہ دوبارہ گہری غنوڈگی میں ڈوب گئی تھی۔

”بھائی میرا مطلب آپ کو ڈس ہارت کرنا نہیں تھا۔ صرف تصویر کے دونوں رخ دکھانے تھے تاکہ آپ کو فیصلہ کرنے میں آسانی ہو۔“ رافع اندر آ گیا تھا اور اسے گم سمجھا کھڑا دیکھ کر بولا تھا۔

”میرا دل نہیں مانتا، کیا سگی ماں کا یہ کام ہو سکتا ہے؟ بہنیں بھائی کی خوشیاں اس طرح بر باد کر سکتی ہیں؟“ وہ بے حد پریشان تھا۔

”انہوں نے آپ کی ماں اور بہن بن کر نہیں صرف اور صرف تائی بن کر سوچا۔“ رافع کی بات پوری طرح اس کی سمجھ میں آئی تھی یا انہیں مگر وہ خاموش ہو گیا تھا۔ گھر آ کر اس نے بتایا کہ رات کو ایرج کی طبیعت خراب ہو گئی تھی وہ ہاسپیٹل میں ایڈمٹ ہے۔ اسی وقت امی چاروں بیٹیوں کو لے کر ہاسپیٹل پہنچ گئیں۔ وہ بہت پریشان و فکر مند کھائی دے رہی تھیں، عمر نے دعا کی رافع کی باتیں غلط ہوں وہ اتنی ہی مخلص ہوں جتنی نظر آتی ہیں۔ ایرج ایک ہفتے بعد ڈسچارج ہوئی تھی اور اس دوران اس کی آنکھوں سے پوری طرح پردہ ہٹ گیا تھا۔ امی ایک دفعہ چند منٹ کے لیے اس کا پاس گئی تھیں، پھر انہوں نے اور بیٹیوں نے پلٹ کر خبر نہ لی۔ اس کے سامنے زبانی جمع خرچ سے کام چلاتی رہیں۔ اس دوران رافع نے اس کا پورا ساتھ دیا تھا۔ ایرج کا بھی بہت خیال رکھا تھا۔

وہ ندامتوں کے گھرے سا گر میں اس طرح غرق ہوا تھا کہ ایرج سے نگاہ چرانے لگا تھا۔ ویسے تو بہت خیال رکھنے لگا تھا۔ ہاسپیٹل سے آنے کے بعد بھی اس نے اسے بیڈ سے اترنے نہیں دیا تھا۔ وہ اس کی خاموشی کو نفرت سمجھ رہی تھی۔ دراصل عمر کے ذہن پر چھائے بدگمانی و خفگی کے سامنے تحلیل ہو گئے تھے مگر اصل صورتحال سے ناواقف ایرج اس کی راہ پر چل پڑی تھی۔

”سینی.....! میں گھر جانا چاہتی ہوں..... ہمیشہ کے لیے۔“ اس دن وہ اس سے مخاطب ہوئی جو فائلز پھیلائے بیٹھا تھا۔

”ہمیشہ کے لیے؟“ اس نے آگے پڑی فائل بند کرتے ہوئے سنجیدگی سے کہا۔ ”یہ بھی تو تمہارا گھر ہے۔“ وہ اٹھ کر اس کے قریب بیٹھ گیا۔ ”نہیں، یہ میرا گھر نہیں ہے۔“ آنسوؤں کا گولہ اس کے حلق میں پھنس گیا۔

”آپ وہاں..... شادی کر لیں، جہاں تائی اماں چاہتی ہیں۔“

”اچھا..... پھر تم کیا کرو گی؟“ وہ بے ساختہ ہنس پڑا تھا۔

”میں تہاڑنے کی گزار سکتی ہوں صرف مجھ سے اپنانام نہ چھیننے گا۔“

”اوے سوچوں گا۔“ بہت عرصے بعد اس کی آنکھوں میں چاہت کے جگنو جگمگائے تھے۔ وہ مکمل استحقاق سے اس کے چہرے کو دیکھ رہا تھا ایرج بنے خرچتی۔

”جرمنی کی ایک بڑی فرم سے میرا اپائن منٹ لیٹا آیا ہے۔ انہوں نے ایک خاص پراجیکٹ کے لیے مجھے سلیکٹ کیا ہے، میری فرم کی طرف سے بھی پر زور اصرار ہے کہ مجھے ضرور جانا چاہئے اس طرح کاروباری و دوستانہ تعلقات مضبوط ہوں گے۔ کل رات کی فلاٹ ہے کیا مجھے ہی آف نہیں کرو گی؟“

"تم تو میری زندگی سے ہمیشہ کے لیے نکلنے کا فیصلہ کر چکی ہو پھر ابھی بتاؤں یا نہ بتاؤں کوئی فرق نہیں پڑتا۔" وہ اس کی آنکھوں میں دیکھتا ہوا بولا۔ "تم بھی اپنا سامان پیک کر لینا۔"

"میں کیوں کروں؟ جا آپ رہے ہیں۔"

"تم بھی تو گھر چھوڑو گی نا، کیا کہیں گی تمہاری بھابی صاحبہ خالی ہاتھ نکال دیا۔" اس کے وجہ سے چہرے پر لکش مسکراہٹ تھی۔ اس کی زندگی سے نکل جانے کے اٹل فیصلے کے باوجود دل کے کسی خفیہ خانے میں یہ امید زندہ تھی کہ وہ اسے روک لے گا۔ جانے نہ دے گا منا لے گا مگر یہ اس کی خوش نہیں تھی وہ شاید کب سے اس فیصلے کا منتظر تھا۔

وہ امی کے کمرے میں داخل ہونا ہی چاہتا تھا کہ اندر سے آئی آواز پر ک گیا ساری یہ غصے سے کہہ رہی تھی۔

"دیکھا کیسے آفس سے آنے کے بعد اس سے چپکا رہتا ہے، کس نے مشورہ دیا تھا آپ کو کہ ان کو کھلی چھوٹ دے دیں۔ نہ معلوم کیا گھول کر پلایا ہے اس نے کہ ہاتھ کا چھالہ بنائ کر کھا ہوا ہے یا تو اس کی طرف دیکھنا گوارانہ تھا یا اب اسے بیٹھ سے اترنے ہی نہیں دیتا۔"

"پریشان مت ہوا بھی چاروں کی محبت کا خمار چڑھنے دو۔ اس بھوت کو میں خود جوتے مار کر بھگا دوں گی۔ عمر پھر وہی ہمارے اشاروں پر چلے گا۔ تھوڑا صبر سے کام لو۔" صاعقه مسکرا کر بولیں۔

"امی! مجھے خطرہ لگ رہا ہے، بھائی ہاتھوں سے نکل گئے ہیں۔"

"ارے نہیں، بہت دن ہو گئے کوئی ڈرامہ نہیں کیا۔ ہماری اداکاری تو ایسی ہوتی ہے کہ مردے اٹھ کھڑے ہوں۔"

"بھرا می دیر مرت کریں، مجھے لگ رہا ہے رافع کے بچے نے کچھ گڑ بڑکی ہے۔ بڑے کان لگا کر ہماری باقیں سنتا تھا جب سے بھابی آئی ہیں وہ غائب ہے میری چھٹی حس کہہ رہی ہے گڑ بڑھے۔" زوبی نے کہا۔

"ملا کی دوڑ مسجد تک، عمر کی دوڑ ہم تک۔ وہ ہمیں چھوڑ کر کہاں جا سکتا ہے۔" اس کے سامنے حقیقت عیاں ہو گئی تھی کتنا مشکل ہے اپنوں کا مکروہ چہرہ دیکھنا۔ اس کے اعصاب لرزنے لگے مزید سننے کی تاب نہ تھی۔

"عمر..... بیٹا! کب آئے؟" وہ اسے دیکھ کر حواس باختہ ہو گئی تھیں۔

"ابھی ابھی یہ بتانے کے لیے کہل میں جرمی جا رہا ہوں پانچ سال کے کنٹریکٹ پر پاپا بھی وہیں ہیں۔"

"پانچ سال کے لیے؟" وہ حواس باختہ ہو گئیں۔ "ایرج کا کیا ہو گا اور ہم کس طرح رہیں گے تمہارے بغیر؟"

"ایرج..... میرے ساتھ جا رہی ہے۔" رشتے پامال ہو جائیں، اعتبار و اعتماد کا قتل معمولی نہیں ہوتا اسے ان رشتوں نے گھائل کر ڈالا تھا جن کو وہ زندگی کا حاصل سمجھتا ہا تھا مگر وہ پھر بھی بلند ظرف کا مالک تھا کوئی حرفاً شکایت لبوں پر لائے بغیر وہاں سے چلا آیا تھا۔

وہ کمرے میں آیا تو وہ سوں سوں کرتی سوت کیس لاک کر رہی تھی۔ اس کے گولڈن براون بال پشت پر پھیلے ہوئے تھے۔ بھیگی آنکھیں وسرخ چہرہ پتہ دے رہا تھا وہ روتی رہی ہے۔

"چہ..... چہ میکے جانے کی خوشی میں لڑکیاں بہستی ہیں اور تم رو رہی ہو۔ کیا سرال چھوڑ نے کو دل نہیں چاہ رہا؟" وہ بیٹھ پر دراز ہو کر بولا۔

"آپ مجھ سے کوئی بات نہ کریں۔" وہ منہ پھلا کر بولی۔

"کیوں؟ مجھ سے کیا قصور سرزد ہوا؟" اس کا موڑ فریش تھا۔ "تم نے بتایا نہیں؟ کیوں بات نہ کروں؟" وہ اٹھ کر اس کے قریب آ گیا ایرج بے ساختہ رو پڑی۔

”یہی تو جاننا چاہتا ہوں، کیوں ڈسٹرپ ہو؟ میری جدائی کے خیال سے؟ یا یہ گھر چھوڑنے کے احساس سے؟“

”مجھے نہیں معلوم۔“ وہ اور شدوں سے رونے لگی۔

”ایڈیت جو ہو صرف زبان چلانا جانتی ہو یا جھگڑنا، جذبوں کا اظہار، محبت کا اقرار کرنا نہیں آتا تمہیں۔“ اس نے باعیں بازو کے گھیرے میں لیتے ہوئے دھیئے لبجے میں کہا۔

”جان چھوٹ جائے گی آپ کی ہر وقت زبان درازی و جھگڑے کے طعنے دیتے رہتے ہیں جا کر کر لیجئے گا کسی گونگی، بہری سے شادی۔“

”تم ہی کرواؤ گی، تب ہی تو ساتھ لے کر جا رہا ہوں۔“

”جاتے وقت تو مت دل جلا یئے۔“ وہ سکی۔

”میں تمہیں اپنے ساتھ لے کر جا رہا ہوں، وہاں جا کر ہم اپنی نئی زندگی کی ابتداء کریں گے جن میں نہ بد اعتمادیوں کے کانٹے ہوں گے اور نہ بے اعتمادیوں کے گھاؤ۔“ وہ سنجیدگی سے گویا ہوا۔

”آپ..... مذاق تو نہیں کر رہے؟“ وہ بے یقین تھی۔

”نہیں، یہ پورا ہفتہ میں نے تمہارے ڈاکو مینٹس ریڈی کروانے میں گزارا ہے۔ یا فرمجھے، بہت عرصے سے ملی ہوئی تھی مگر میں اب گھر سے دور رہنا نہیں چاہتا تھا۔ رفتہ رفتہ مجھے احساس ہونے لگا میں قریب آ کر اپنوں سے دور ہو گیا ہوں۔ اس ڈیڑھ ماہ کے عرصے میں میں نے زندگی کے بہت بد صورت چہرے دیکھے ہیں۔ نفرت، حقارت اور بدلہ یہ سگے رشتؤں کی علامت بن گئی ہی۔ میں ان جان نہیں تھا جو میرے ساتھ ہو رہا تھا وہ میں سمجھتے ہوئے بھی اس لیے سمجھنا نہیں چاہ رہا تھا کہ اس میں میرے اپنوں کی سازشیں تھیں لیکن ظلم تو ظلم ہے بڑھتا ہے تو مت جاتا ہے۔ اب میں نے جان لیا ہے محبتوں کا اصل حسن قائم رکھنا ہے تو فاصلوں کو بڑھاؤ، وصال ہی محبت کو زندہ رکھتا ہے۔“ وہ سمجھ گیا تھا سابقہ روایت برقرار رکھتے ہوئے اس کی ماں بہنیں اس کے کمرے کے گیٹ اور کھڑکیوں سے چپکی کھڑی سن رہی ہیں وہ بولتا چلا گیا تھا۔

”تائی امی تہا کیسے رہیں گی۔ انہیں بھی ساتھ لے چلیں۔“ ایرج کے لبجے میں خلوص و اپنائیت تھی، عمر اس کے ساتھ ہی شکر بجا لایا۔

”پاپا کل پہنچ رہے ہیں وہ امی کو جانے نہیں دیں گے۔“

”چلو تم تیار ہو جاؤ، تو قیر بھائی سے مل آتے ہیں۔ وہی سے خالہ کے ہاں بھی چلیں گے۔ رافع سے بھی ملاقات ہو جائے گی پھر نہ معلوم کب ملاقات ہو؟ ہمارے اپنوں کو ہماری یاد آئے نہ آئے لیکن یہ میرا وعدہ ہے جب بھی خلوص و محبت سے ہمیں پکارا جائے گا ہم واپس آ جائیں گے۔ فٹافٹ تیار ہو جاؤ۔“ اندر سے آتی آوازوں نے باور کروادیا تھا کہ جو کچھ وہ کرتی رہیں وہ ان سے بے خبر نہیں تھے۔

”امی! بھائی کو روک لیں، ہم بھائی کو تنگ نہیں کریں گے وہ بہت اچھی ہیں، بس ہم ہی غصے میں انہیں تنگ کرتے رہے مگر اب ایسا نہیں ہوگا۔“ وہ کمرے میں آ کر خوب رورہی تھیں کہ عمر کو بہت زیادہ چاہتی تھیں، اب اس کی جدائی کے خیال سے دل کٹ رہا تھا۔

”بالکل درست فیصلہ کیا ہے عمر نے، مجھے جیسی خود پرست و خود غرض عورت کو ایسی ہی سزا ملنی چاہئے۔ اولاد کی جدائی سے بڑھ کر ماں کے لیے کوئی سزا نہیں ہو سکتی۔ میں یہ زہر پیوں گی مگر مجھے یقین ہے بہت جلد میرا بیٹا ہی نہیں میری بہو بھی پورے اعزاز کے ساتھ واپس یہاں آئیں گے پھر کبھی نہ جانے کے لیے ابھی محبت کی کوپلیں پھوٹی ہیں۔“

ختم شد